





Штотыднёвік 
(Выходзіць з сакавіка 1990 г.) 





О 6 верасня Вярхоўны Савет прыняў паста- 
нову пра правядзенне рэферэндуму, але, акрамя 
4 “прэзідэнцкіх” пытанняў, дэпутаты дадалі яшчэ 
свае: Так, напрыклад, грамадзяне краіны павінны 
будуць адказаць, ці падтрымліваюць яны Кансты- 
туцыю 1994 г. са змяненнямі і дапаўненнямі, пра- 
панаванымі дэпутацкімі фракцыямі камуністаў і 
аграрыяў. А змяненні істотныя, галоўнае з якіх 
адсутнасць інстытута прэзідэнцтва. Ці выступа- 
юць яны за тое, каб кіраўнікі мясцовых органаў 
выканаўчай улады абіраліся непасрэдна жыхарамі 
адпаведнай адміністрацыйна-тэрытарыяльнай 
адзінкі. І ці згодныя яны, што фінансаванне ўсіх 
галінаў улады павінна здзяйсняцца галосна і толькі 
з дзяржаўнага бюджэту. Пастанова абавязвае 
Цэнтральную выбарчую камісію і мясцовыя саве- 
ты забяспечыць падрыхтоўку і правядзенне рэфе- 
рэндуму. Кабінет міністраў павінен забяспечыць 
яго фінансаванне, а пракуратура і Міністэрства 
ўнутраных спраў павінны захаваць законнасць і 
правапарадак пад час галасавання. Рэферэндум 
адбудзецца 24 лістапада. 


О 14верасня ў газеце “Звязда” надрукаваны 
вынесены на рэспубліканскі рэферэндум праект 
Канстытуцыі Рэспублікі Беларусь 1994 года са 
змяненнямі і дапаўненнямі, прапанаванымі 
дэпутатамі фракцый камуністаў і аграрыяў. У 
артыкуле 17 напісана: “Беларуская іруская мовы 
з'яўляюцца афіцыйнымі мовамі Рэспублікі 
Беларусь”. А якая мова дзяржаўная? 


о Утвораны арганізацыйны камітэт 
Усебеларускага кангрэса ў абарону 
Канстытуцыі супраць дыктатуры. Яго ўзначаліў 
адстаўны міністр унутраных спраў Юрый 
Захаранка, а сустаршынямі абраны вядомыя ў 
нашай краіне палітыкі Генадзь Карпенка, Георгій 
Таразевіч, Аляксандр бБухвостаў і Генадзь 
Бураўкін. У аргкамітэт кангрэса ўвайшлі практычна 
ўсе партыі, грамадскія арганізацыі, вядомыя дзе- 
ячы палітыкі і культуры. Кангрэс намечана правесці 
19 кастрычніка. Адначасова ў Менску плануецца 
правядзенне мітынгу ў абарону Канстытуцыі. 


о Прэзідэнт Беларусі Аляксандр Лукашэн- 
ка падпісаў распараджэнне, якім зацвердзіў 
рашэнне спецыяльнага фонду Гірэзідэнта Рэспуб- 
лікі Беларусь па сацыяльнай падтрымцы навучэн- 
цаў істудэнтаў. Міністэрству фінансаў даручана 


выдзеліць спецыяльнаму фонду з рэзервовага 


фонду Прэзідэнта 210 мільёнаў рублёў. Можа ў 
фондзе Прэзідэнта знойдуцца грошы і на пад- 
трымку беларускай культуры? 


О У кастрычніку уніяцкая (грэка-каталіцкая) 
царква на Беларусі будзе адзначаць 400-годдзе 
падпісання Берасцейскай царкоўнай уніі. У 
сярэдзіне мінулага стагоддзя царскі ўрад афіцыйна 
ліквідаваў уніяцкую царкву. Але яна працягвала 
існаваць у Беларусі, перажыўшы некалькі адра- 
джэнняў і перыядаў заняпаду. Шэсць гадоў таму 
назад уніяцкая царква зноў уваскрэсла, падтры- 
маная пюдзьмі, якія ўбачылі ў ёй сімвал духоўнага 
адраджэння нацыі. 


О У Валожынскім раёне ў Ракаве прайшлі 
Ракаўскія чытанні. ! не дзіўна, бо з Ракавам 
сваім жыццём ідзейнасцю звязаны такія вучоныя 
і пісьменнікі, як Мар'ян і Казімір Здзяхоўскія, 
Кастусь Стахоўскі, Уры Фінкель. Сюды да Здзя- 
хоўскіх слаўсвае лісты Леў Талстой, прыязджала 
Эліза Ажэшка. У Ракаве нарадзіліся, жылі, вучыліся 
пісьменнікі Таццяна Кабржыцкая, Вячаслаў Ра- 
гойша, Іван Клімянкоў, Марыя Шаўчонак, Язэп 
Янушкевіч, вядомыя мастакі браты Валерый і 
Фелікс Янушкевічы і іншыя. Трэба спадзявацца, 
што Ракаўскія чытанні адбудуцца іў наступным 
годзе. 


О Аднавілася рэстаўрацыя Мірскага замка - 
унікальнага помніка архітэктуры Беларусі ХУ ХХІІ 
стст. Яшчэ ў студзені Міністэрства культуры Рэс- 
публікі Беларусь накіравала на гэтыя мэты 5 міль- 
ярдаў рублёў, аднак грошы прыйшлі па прызначэнні 
толькі ў пачатку лета. Зараз ідзе рэстаўрацыя 
паўночнага крыла замка, якое сёлета будзе па- 
крыта дахам. . 


О Пачалося будаўніцтва газаправода Ямал- 
Еўропа, які працягнецца па тэрыторы! Беларусі 
на 570 кіламетраў. Паводле слоў генеральнага 
дырэктара акцыянернага таварыства “Белтруба- 
правод" Аляксандра Данца беларускі газаправод 
павінен уступіць у эксплуатацыю праз 14 меся- 
цаў. Якая з гэтага карысць будзе Беларусі - па- 
куль невядома. 


О Толькі 1-2 працэнты кантактаў беларускіх і 
замежных бізнесменаў прыносяць практычныя вы- 
нікі. Іне дзіўна, бо хто хоча мець справу з людзьмі 
краіны, у якой не вельмі любяць багатых і прадпры- 
мальнікаў. 


О Прыкладна толькі 10 працэнтаў жыха- 
роў нашай краіны можна аднесці да сярэдняга 
класа, З працэнты -- да “новых беларусаў”, ас- 
татнія трапляюць у разрад бедных. Сярод бед- 
ных, відаць, і ўсе дзеячы беларускай культуры. 

Адсвяткавалі Дзень 
беларускай 
вайсковай славы 


Удзельнікі ўрачыстасцяў з наго- 
ды Дня беларускай вайсковай сла- 
вы сабраліся раніцай 8 верасня ў 
скверы імя Я.Купалы. На заклік Бе- 
ларускага Народнага Фронту ад- 
святкаваць “дзень перамогі бела- 
рускай зброі” адгукнулася прыклад- 
на 3,5 тысячы менчукоў. Нягледзя- 
чы на невялікую, у параўнанні з вес- 
навымі акцыямі, колькасць удзель- 
нікаў, настрой іх быў вельмі рашучы. 
І хаця людзі сабраліся на святкаван- 
не гістарычнай падзеі, у размовах і 
дыскусіях маніфестантаў даміна- 


валі тэмы больш надзённыя. 


Прыкладна ў 11.30 народ выст- 
раіўся ў калону і ходнікамі рушыў у 
бок Опернага тэатра, ля якога га- 
радскія ўлады дазволілі правесці 
мітынг і святочны канцэрт. Здзівіла 
і невялікая колькасць міліцыянтаў, 
якія ў гэты дзень займаліся сваімі 
непасрэднымі абавязкамі па ахове 
правапарадку і зусім не перашка- 
джалі людзям. 

Мітынг прайшоў па накатаным 
сцэнары. Выступілі кіраўнікі БНФ 
Юрый Хадыка і Лявон Баршчэўскі, 
кіраўнік БЗВ Алесь Станкевіч, наву- 
коўцы і грамадскія дзеячы, якія пасля 
традыцыйных згадак пра “слаўнае 
беларускае мінулае” больш падра- 
бязна казалі пра скатванне краіны 
да дыктатуры і ўзурпацыю ўлады 
адной асобай. Але народ у гэты 
дзень сабраўся свядомы, агітаваць 
які не было патрэбы, напэўна, таму 


многія слухалі прамоўцаў не вельмі 
ўважліва. Арыгінальным было вы- 
ступленне хіба што В.Сіўчыка, які 
параўнаў “бацьку” з адной не вельмі 
сімпатычнай жывёлай. Пасля мі- 
тынгу, як і год, і два таму, быў кан- 
цэрт з традыцыйным хітом Касі 
Камоцкай “Прэзідэнт, ідзі дамоў”. 

Шчыра кажучы, гледзячы на 
гэта, рабілася сумна, і склалася 
ўражанне, што арганізатары абса- 
лютна не займаліся мастацкім бо- 
кам свята, а рыхтаваліся да палі- 
тычнай акцыі. 

Увечары расійскае тэлебачанне 
паказала ўрачыстае святкаванне 
ўгодкаў Барадзінскай бітвы. Сябры 
вайскова-патрыятычных клубаў, 
апранутыя ў расійскую і фран- 
цузскую вайсковыя формы ХІХ ст., 
разыгралі адзін з эпізодаў баталіі. 

Прысутнічаў пасол Францыі і 
прадстаўнікі расійскага ўрада. Ні- 
кому і ў галаву не прыходзіла выказ- 
ваць думку, што святкаванне Бара- 
дзінскай бітвы можа пагоршыць 
французска-расійскія адносіны. 

Паралелі можа быць не вельмі 
дарэчныя, бо ў надта розных па- 
літычных умовах жывуць сёння бе- 
ларусы і расіяне, і тым больш рознае 
стаўленне нашых народаў і ўладаў 
да ўласнай гісторыі. Але вельмі 
хочацца, каб і ў нас урачыстасці 
Аршанскай, Грунвальдскай ці якой 
іншай бітвы былі сапраўдным на- 
родным святам. 

Язэп СІНІЦКІ. 


Кошт -- 1000 рублёў 


ЯГО АСАБІСТЫ СЦЯГ 

ШТО ПРАЎДА, ТО НЕ ГРЭХ 


Стар.4. 





ТБЦ зарэгістраванае 


Напярэдадні новага школьнага года - 30 жніўня -- і пасля 
шэрагу адмоваў кіраўніцтва створанага сёлета Таварыства 
беларускай школы атрымала нарэшце ў Міністэрстве юстыцыі 
рэгістрацыйнае пасведчанне з нумарам 0760. Як не дзіўна, але 
імя Браніслава Тарашкевіча, якое маладой арганізацыі напа- 
чатку надалі яе стваральнікі, у атрыманы ад дзяржавы да- 
кумент не ўвайшло. 

Такім чынам, нягледзячы на перашкоды, цяпер адкрыта і 
легальна можа дзейнічаць яшчэ адна беларуская нацыянальная 
арганізацыя, маючая статус краёвай. “ 

Асноўнымі мэтамі ТБШ, згодна з яго Статутам, ёсць: 

- садзейнічанне стварэнню сучаснай сістэмы нацыяналь- 
най асветы і адукацыі; 

- спрыянне бесперапыннай адукацыі на беларускай мове 
ад дзіцячага садка да ВНУ; 

- культурна-асветніцкая праца з дзецьмі, моладдзю і дарос- 
лымі дзеля фармавання ў іх нацыянальнай свядомасці і засва- 
ення імі агульначалавечых каштоўнасцяў. 

Таварыства беларускай школы запрашае зацікаўленых 
асобаў на свае пасяджэнні, якія будуць адбывацца што трэцяе 
пятніцы кожнага месяца а 16 гадзіне ў сталічнай сядзібе Тава- 
рыства беларускай мовы (вул. Румянцава, 13). 

Кантактныя тэлефоны ў Менску: 248-32-02 (Аляксандр 
Сядзяка, віцэ-прэзідэнт ТБШ), 232-47-01 (Алесь Лозка, віцэ- 
прэзідэнт ТБШ). 


Паведамленне ТБШ 


У Таварыства беларускай школы вусна і лістова звярта- 
юцца сябры з Пінска, Баранавічаў і іншых мясцінаў з пытаннямі 
аб атрыманні Статута ТБШ і іншых праграмных дакументаў. Не 
маючы магчымасці даць усім ім асабісты пісьмовы адказ, 
кіраўніцтва ТБШ звяртаецца да сваіх сяброў праз газету. 

Атрымаўшы рэгістрацыю, кіраўніцтва ТБШ шукае магчы- 
масці тыражавання і распаўсюджвання сваіх праграмных 
дакументаў. 

Тым часам просім нашых сяброў звярнуць увагу на вы- 
яўленне парушэнняў законаў аб мовах, аб адукацыі, моўных і 
этнічных правоў грамадзян. Пра падобныя факты просім па- 
ведамляць нам, а таксама газеце “Наша слова” ды іншым 
сродкам масавай інфармацыі. Вашыя сведчанні стануць част- 
камі збору дакументаў аб злачынствах супраць беларускай 
МОВЫ. 

Адрас канцылярыі ТБШ: 220085, Менск, пр.Ракасоўскага,ЭЗ. 
Таксама можна звяртацца і ў ТБМ, з якім мы цесна су- 
працоўнічаем. 





На праспекце Машэрава ў Менску адбыўся музычны фестываль 





“Рок чыстага неба-9б”. Арганізавалі яго радыё “Бі Эй” і гарвыканкам. У ім 


прынялі ўдзел расійскія рок-групы “Арыя” і “Містэр Твістэр”, а таксама беларускія групы “Крама”, “Рублёвая зона”, “Буржуазія” 1 іншыя. 
На здымку: На плошчы ля Палаца спорту. Звычайна апошнім часам тут дазвалялася мітынгаваць апазіцыі. 


Фота Віктара ТАЛОЧКІ, БелТА. 

Дзеючыя асобы 


Яго асабісты сцяг 


Селянін-аднаасобнік з вёскі 
Выгар Лагойскага раёна Леанід 
Валуй падаў зыск у мясцовы 
народны суд на тамтэйшы рай- 


аддзел унутраных спраў за. 


знявагу свайго нацыянальнага 
і чалавечага гонару ды годнасці. 
Так ён сустрэў 5-гадовы юбілей 
надання Дэкларацыі аб неза- 
лежнасці і суверэнітэце Бела- 
русі канстытуцыйнай сілы. 

Пачалося вось з чаго. У 
жніўні 1991 года, калі Беларусь 
нібыта ўсур'ёз набыла дзяржаў- 
ную незалежнасць, 40-гадовы 
на той час будаўнік і сялянскі 
сын Леанід Валуй вярнуўся з 
Эстоніі, дзе працяглы час жыў і 
працаваў, да маці ў вёску 
. Выгар. 

У Эстоніі ён набыў пэўны 
вопыт гаспадарання і спадзя- 
ваўся, што Айчыне гэта спа- 
трэбіцца, пойдуць рэформы 
эканомікі, а тады ён, працаўнік 
Валуй, здолее нават стаць фер- 
мерам. Сялянскую справу, як і 
будаўнічую, як ужо гаварылася, 


ён ведаў добра. Хату старую ' 


адрамантаваў, з толкам, а 
дакладней -- занава перабу- 
даваў -- на два ярусы зрабіўшы 
катэдж. А вось з фермерствам 
“няўвязачка” атрымалася. Два 
гады запар прасіў мясцовыя 
ўлады выдзеліць 14 гектараў 
зямлі, сем з якіх -- спрэс бала- 
ціны, але больш гектара не 
атрымаў. 

Так пацярпела надзея гэ- 
тага беларуса стаць сапраўд- 
ным землеўладальнікам, гас- 
падаром-таваравытворцам. 
Тым не меней, Леанід заняўся 
на сваім гектары садавод- 
ствам, вырошчваннем бульбы, 
морквы, капусты ды іншых 
культураў на продаж, што да- 
зволіла яму неяк зводзіць 
канцы з канцамі. 

Але неажыццёўленая мара 
аб фермерстве не азлобіла ча- 
“лавека на ўвесь белы свет. На- 
адварот, Леанід Валуй яшчэ 
больш прывязаўся да родных 
мясцін. Стаў яшчэ больш, між 
іншым, цікавіцца беларускай 
мовай, якой выдатна валодае, 
роднай літаратурай і праўдзівай 
гісторыяй. Як ён паведаміў, га- 
зеты “Наша слова”, “Свабода”, 
“Наша ніва” сталіся ягонымі 
першымі дарадцамі ды пама- 
гатымі ва ўмацаванні нацыя- 
нальнай самасвядомасці. 

А яшчэ на ўласным 
падворку Леанід усталяваў 
флагшток, а на ім прымацаваў 
бел-чырвона-белы сцяг, 
прызнаўшы яго “сваім”. 

Кожны дзень гэты 
гістарычны сімвал беларускасці 
натхняў свайго гаспадара 
напамінкам, што ён -- беларус, 
што жыве ў сваёй роднай 
краіне. Штодня ўласны сцяг 


натхняў Леаніда і на сялянскую . 


нялёгкую працу -- працу 
ягоных продкаў. Рабіў упарта і 
якасна. 

Але ж палітычныя віхуры 
дабраліся і да аддаленай ад 
Менска, Лагойска і нават Пле- 
шчаніцаў вёсачкі Выгар. Ня- 
даўна без Леанідавага дазволу 
на ягонае селішча завіталі мі- 
ліцыянты з Лагойскага РАЎС. І 
завіталі, зразумела, не дзеля 
таго, каб павіншаваць Леаніда 
з пятымі ўгодкамі вяртання з 
чужыны дамоў ці з пяцігадовым 
юбілеем надання Дэкларацыі аб 
незалежнасці і суверэнітэце 
краіны канстытуцыйнай сілы. 

Вось што сказаў мне на дык- 
тафонную плёнку з нагоды гэ- 
тага візіту сам спадар Леанід 
Валуй: 

-- Я на той час якраз адлу- 
чыўся з хаты ў лес, хацеў троху 
назбіраць грыбоў. Прыходжу 
дамоў. Мама надзвычай узру- 
шаная. Кажа: прыязджалі мілі- 
цыянты і забралі сцяг -- участ- 
ковы ды намеснік начальніка 


“заканадаўстве 


Лагойскага РАУС. 

Старую жанчыну слухацца 
не сталі: “канфіскавалі” сцяг без 
усялякае на тое матывацыі і 
тлумачэнняў, нават акта не 
склалі. Толькі “пісульку” пасля 
сябе пакінулі, каб у сельсавет 
назаўтра з'явіўся. А я назаўтра 
не ў сельсавет, а ў райпра- 
куратуру завітаў са скаргай на 
гэткае самавольства. Праку- 
рора раёна не сустрэў, але там 
быў ягоны памочнік, і той мне 
сказаў, што дзеянні міліцыянтаў 
-- неправамерныя. Бо не прад'- 
явілі мне на такую справу ніякіх 
падстаў: нават не пазнаёмілі з 
тым артыкулам з кодэкса за- 
конаў, дзе тлумачылася 6: за- 
бараняецца ў прыватным доме 
ў прыватным парадку выкары- 
станне той сімволікі, якая пада- 
баецца грамадзяніну ці не? Я 
лічу: бел-чырвона-белы сцяг -- 
сімвал гістарычны, яго ніхто не 
забараняў, прынамсі Вярхоўная 
Рада такой пастановы нават не 
прыняла. Ну няхай гэты сцяг 
страціў статус сімволікі дзяр- 
жаўнай, але ж яна застаецца, 
як я ўжо казаў, сімволікай гіс- 
тарычнай. Нават Гітлер, калі 
дарваўся да ўлады і прыняў за 
сімвал чырвоны сцяг з фашы- 
стоўскай свастыкай у цэнтры 
палотнішча, і то не забараніў 
спрадвечны трохколер Германіі. 
І гістарычны сцяг пасля краху 
гітлераўскай дзяржавы зноў 
стаў сцягам дзяржаўным... 

Шкада, што пракурор раёна 
спадар Лысенка гэткімі разва- 
жаннямі не кіраваўся. Ён пры- 
слаў Леаніду Валую адказ: 
маўляў, міліцыянты маюць 
рацыю, бо нельга па дзеючым 
вывешваць 
неза-рэгістраваныя сцягі ды 
вым-пелы ў... грамадскіх 
месцах. 

Чаму ж -- незарэгістрава- 
ныя? І пры чым тут “грамадскае 
месца”, калі гэта прыватны 
двор? 

Леанід Валуй, які з'яўляецца 
сябрам БНФ, слушна заўважае: 
бел-чырвона-белы сцяг зарэ- 
гістраваны як сцяг Беларускага 
Народнага Фронту "“Адра- 
джэньне”, БСДГ, іншых партый 
нацыянальна-дэмакратычнага 
накірунку. 

Вось чаму на райаддзел 
міліцыі, які, па меркаванні спа- 
дара Валуя, парушыў ягонае 
канстытуцыйнае права на 
свабоднае р волевыяўленне 
сваіх перакананняў і палітыч- 
ных поглядаў, абразіў нацыя- 
нальны і чалавечы гонар і 
годнасць, нарэшце, замахнуўся 
на прыватную ўласнасць се- 
ляніна (ужо не гаворачы аб 
грубых парушэннях правоў Ча- 
лавека), селянін падаў зыск у 
Лагойскі раённы нарсуд. 

--- Я ведаю, што не выйграю 
гэты суд, бо ў цяперашні смут- 
ны час капі на. вачах Усяго 
дый Т правая “чапанёне маў 
маючыя ўладу адкрыта адмаў- 
ляюцца выконваць законы, ні- 
хто з таго ж суда не стане на 
абарону маіх правоў мець гэткія 
або іншыя перакананні,-- 
сумна заўважае Леанід Валуй, 
а затым рашуча дадае: -- І ўсё 
ж я буду да канца змагацца за 
права на сваёй зямлі, хаця вось 
на гэтым яе лапічку быць Ча- 
лавекам, быць беларусам. 
Прайграю суд у Лагойску - бу- 
ду падаваць абскарджанні ў вы- 
шэйшыя інстанцыі. Я змагаюся 
не толькі за сябе, але за Кан- 
стытуцыю Рэспублікі Беларусь 
таксама, за Беларускую дзяр- 
жаву. 

Селянін дае зрусіфікава- 
наму чыноўніцтву ўрок бела- 
рускасці. 

Алесь МІКАЛАЙЧАНКА, 
сябра Беларускага Хель- 
сінкскага камітэта, карэс- 
пандэнт “Нашага слова”. 





Уражанні 


Пасля выхаду ў свет у 
1990 годзе прынятага Вяр- 
хоўным Саветам Рэспублікі 
Беларусь Закона аб мовах 
назвы фільмаў на рэкламных 
шчытах ля кінатэатра “Бела-. 
русь" у Слуцку сталі пісаць па-, 
беларуску. У галаўным кіна- 
тэатры “Цэнтральны” рэкла- - 
ма засталася расійскамоўнай. 
Уважыліся інтарэсы і пера-:. 
важнай большасці жыхароў- 
беларусаў, і прадстаўнікоў: 
іншых нацыянальнасцяў. Калі" 
ў мастака, што пісаў рэкламу 


для “Беларусі”, узнікалі сум- 


ж трэба, як кажуць, і свой ро- 
зум мець, паважаць гледачоў 
горада беларусаў, а яны 
складаюць не менш як 80 
працэнтаў жыхароў. І не за- 
бываць, што прыарытэт род- 
най мовы ў грамадстве будзе 
і надалей абараняцца перш за 
ўсё ў школах, установах 
культуры, таму пагроза кан- 
чатковага выціску беларускай 
мовы з ужытку ва ўсіх сферах 
грамадскага жыцця ў апошні 
час абвастрылася. 

Аб сваёй размове з 
М.Прахарэнем Я расказаў 


“Абы выручка”? 





ненні ў дакладнасці перакладу 
назваў фільмаў на беларус- 
кую мову, на дапамогу прыхо- 
дзілі, па ягонай просьбе, су- 
працоўнікі раённай газеты. 

Але вось пасля рэферэн- 
думу тут зноў вярнуліся да 
старога -- сталі пісаць рэкла- 
му па-расійску, як і пяць гадоў“ 
назад. Пазваніў дырэктару 
кінавідэапракату раёна Міка- 
лаю Фёдаравічу Прахарэні, па 
чыёй волі зроблены такі “пе- 
раварот” з душком белару- 
сафобіі. 

-- Я званіў у абласны пра- 
кат наконт мовы рэкламы, то 
там сказалі: на якой хочаш 
мове, на той і пішы, галоўнае, 
каб была выручка ў кінатэ- 
атры. Назвы беларускіх філь- 
маў будзем пісаць па-бела- 
руску, усіх астатніх -- па-ра- 
сійску. 

Але дзе ў нас тыя бела- 
рускія фільмы, можа адзін у 
год і паступае ў кінапракат, 
усе астатнія, а гэта дзесяткі 
стужак, выключна вытвор- 
часці ЗША, зрэдку -- Францыі 
і Італіі. 

Не ведаю, хто даваў яму 
ў вобласці такую параду, але 


загадчыцы аддзела культуры 
гарвыканкама Тамары Іва- 
наўне Шахновіч. Яна падзя- 
ліла маю.трывогу, але за- 
значыла, што кінатэатры па- 
за сферай уплыву паднача- 
ленага ёй аддзела. Няхай і так. 
Але ж па статусу сваёй ра- 
боты ёй, як і кожнаму інтэ- 
лігенту горада, сёння трэба 
быць актыўным абаронцам 
роднай мовы ад яе знева- 
жальнікаў розных рангаў. 
Пазіцыя “мая хата з краю” ў 
такой сітуацыі толькі на ка- 
рысць беларусафобам, аб 
чым сведчыць і такі факт. З 
нагоды 880-х угодкаў засна- 
вання Слуцка, што прайшлі на 
днях, праграма святочных ме- 
рапрыемстваў па заказу і на 
сродкі гарвыканкама была 
аддрукавана масавым тыра- 
жом на... расійскай мове, а 
прысвечаная гэтай даце бра- 
шура -- аж на трох мовах: ня- 
мецкай, англійскай і расійскай. 
Для беларускай месца не 
знайшлося! Быццам Слуцк зна- 
ходзіцца не ў цэнтры рэспуб- 
лікі, а недзе на Пскоўшчыне ці 


Разані. 
каля “азан. м ТЫЧЫНА. 
г.Слуцк. 


НАША СЛОВА, 1938, 1996 г, 
Максім ЛУЖАНІН 


Зарубкі для памяці 


Мова. Заўсёдная рупнасць мая. 

Дзеля цікавасці выводжу на белы свет з газет і 
папер весткі перапісу 1970 г.: беларусаў усяго ў СССР 
(тыс.) 9.052; у рэспубліцы - 7.290; за межамі яе - 
1.762. Роднай беларускую мову назвалі 80,696. У 
параўнанні з перапісам 1959 года менш на 3,6“. 
зракліся. І ўсё ж! 80,695 гэта, як ні лічы, 7.304.912 чал. 
Значыць,--- вельмі цікава! --- роднай прызналі мову 
ўсе жыхары рэспублікі і 114.902 чалавекі з тых, што 
жывуць за яе межамі! 

Другая табліца ўдакладняе, што роднай мову 
лічаць: з 86.899 тысяч жыхароў рэспублікі: беларусы 
-- 6.571 тысяча; людзі іншых нацыянальнасцяў - 
0.328 тысяч. Што атрымалася? Хоць 719 тыс. зрак- 
лося нацыянальнасці (7.290-6.571), затое 328 тыс. 
прыезджых палюбілі мову так, што прызналі за сваю! 

Шкада, вядома, такое ўтраты, тым больш, што 
на Украіне назбіралася 10 працэнтаў жыхароў, якія 
не называлі сябе ўкраінцамі, а роднай мовай абвясцілі 
ўкраінскую! Не ў тым рэч, што ўкраінцы перацягнулі, 
так сказаць, ад нейкіх іншых нацый пэўную і немалую 
колькасць грамадзян. Не, яны, гэтыя грамадзяне, не 
лічаць сябе ўкраінцамі, а мову прызналі за родную, 
так палюбілі. 

Хвала за гэта перш за ўсё народу! 

А нам, майстрам працавітага, гераічнага, дас- 
ціпнага, умелага народа, ніяк не ў гонар тое, што 
паказаў перапіс. Мала гарнулі да свае мовы, свае 
літаратуры, не так, як належыць, шанавалі вялікую 
спадчыну, здабыткі Коласа і Купалы, іх літаратурны і 
грамадзянскі подзвіг. Калі гэтак здарылася, значыць, 
пісалі мы не так добра, як расказваем у дакладах аб 
росквіце нацыянальнай культуры. Гэтыя зарубкі для 
памяці рабіліся ў красавіку 1971 года пад уражаннем 
вынікаў перапісу. Калі на двор ступіў ліпень 1994-га, 
давялося схапіцца за галаву. Бацькі (!) пратэстуюць 
(1!) супраць адказанага ім у спадчыну бацькамі. 
Паўстаюць супраць беларускамоўнай школы, зму- 
шаюць дзяцей манкіраваць заняткамі, прымыкаюць 
іх дома, каб раптам самі не далі ходу на ўпадабаныя 
ў школе парты, да ласкавых настаўнікаў, з чыіх вуснаў 
плыве такая любая, такая свойская мова. 

Пачаліся гэтыя “школьныя забастоўкі”, наколькі 
помню, з Гародні (!), сталіца ж, вядома, не асталася ў 
баку. Тым больш, што тут не хавае нежадання гава- 
рыць на роднай мове той, хто, лічачыся першай 
асобай рэспублікі, клаў руку на Канстытуцыю 
дзяржавы і прысягаў выконваць яе, значыць бараніць 
суверэнітэт, цэласнасць, самабытнасць і мову. 

Рука не падымаецца называць усе імёны 
абыякавых і непрыхільнікаў усяго нашага добрага. І 
так на іхніх тварах будуць доўга гарэць плямы сораму 
перад людзьмі, якія з малых дзён любяць і шануюць 
багацце -- сваё і суседскае. 





Даты і падзеі ў верасні 


14 -- 75 гадоў таму ў Вільні выйшаў першы нумар што- 23 
тыднёвай газеты “Беларускія ведамасці”, рэдакта- 
рам-выдаўцом якой быў М.Гарэцкі. Выдавалася да 


15.01.1922 года. 


-- 75 гадоў з дня нараджэння Вольгі Мельнікоўскай, 
гісторыка, археолага, кандыдата гістарычных навук, 
адкрывальніцы на Беларусі археалагічнай мілаград- 
скай культуры, якую, паводле яе меркавання, ства- 
рылі нашыя прашчуры, што жылі на поўдні краіны - 


на Палессі. 

-- 70 гадоў з дня нараджэння мовазнаўца Льва Ша- 
куна, даследніка гісторыі беларускай літаратурнай 
мовы, аўтара манаграфічных прац “Нарысы па гісто- 
рыі беларускай літаратурнай мовы" (1960 г.), “Гісто- 
рыя беларускай літаратурнай мовы" (1963 г.) ды іншых. 

15 -- 135 гадоў таму Францішак Багушэвіч быў залічаны 
студэнтам Імператарскага Санкт-Пецярбургскага 
універсітэта “па матэматычнаму разраду”. 

-- 85 гадоў з дня нараджэння паэта Юлія Таўбіна. 

16 -- 5Огадоў здня нараджэння паэта Сяргея Законнікава, 
галоўнага рэдактара часопіса “Полымя”. 

--- БО гадоў з дня нараджэння Анатоля Казловіча, пісь- 
менніка і журналіста, галоўнага рэдактара газеты 


« Круг” , 

17 -- 105гадоў з дня нараджэння Аркадзя Смоліча, дзе- 
“яча адраджэння, рэдактара газеты “Грамада”, аўта- 
ра падручніка “Геаграфія Беларусі”. 
-- 80 гадоў таму ў Вільні быў адкрыты Беларускі клуб. 
На ўрачыстай вечарыне з гэтай нагоды артысты 
тэатра Францішка Аляхновіча наладзілі канцэрт. 
19 -- 270 гадоў таму папа Бенядыкт ХІ! даў дазвол на 
каранацыю цудатворнага абраза Маці Божай, які 
знаходзіўся ў базыльянскім кляштары мястэчка 


Жыровічы. 


--. 50 гадоў з дня нараджэння мастака Ягора Баталь- 


ёнка. 


21 -- 195 гадоў таму ўказам цара Апяксандра І на бела- 
рускіх абшарах былі створаныя Віленская, Віцеб- 
ская, Гарадзенская, Магілёўская і Менская губерні. 

22 --- 760 гадоў таму вялікі князь Літвы Мендог атрымаў 


першую значную перамогу над войскам Лівонскага 

ордэна: толькі кожны дзесяты Лівонскі рыцар вяр- 


нуўся дамоў. 


-- 225 гадоў таму расійскае войска пад камандава- 
ннем Аляксандра Суворава разбіла войска вялікага 
гетмана ВКЛ Міхала Казіміра Агінскага ў начным баі. 
ў мястэчку Сталавічы (цяпер Баранавіцкі раён). 

--- 80 гадоў таму закончыліся першыя беларускія на- 
стаўніцкія курсы (вучоба працягвалася з лістапада 
1915 года). “ 

--. 50 гадоў з дня нараджэння мастака Сымона Сві- 
стуновіча. . 

-.-- 355 гадоў з дня нараджэння Станіслава Незабітоў- 
скага, мемуарыста, аўтара ўспамінаў пра падзеі 
1682-1700 гг. на Наваградчыне і Случчыне. 

--- 335 гадоў таму ўсвяцкая шляхта і мяшчане гэтага 
горада падалі “чалабітную" цару Аляксею Міхай- 
лавічу з просьбай не прымушаць іх “высылаць у 
Віцебск дзеля будаўніцтва і рамонту гарадскіх 
умацаванняў”, а таксама вызваліць іх ад пабораў 
на гарадавое будаўніцтва, бо спрадвеку такога не 
было. 

-- 175 гадоў з дня нараджэння Цыпрыяна Норвіда, 
польскага паэта, мастака, скульптара. 

-- 60 гадоў з дня нараджэння этнографа Ніны Бура- 
коўскай, кандыдата гістарычных навук. 

--- 90 гадоў з дня нараджэння Дзмітрыя Шастаковіча, 
расійскага кампазітара, педагога, грамадскага 
дзеяча, народнага артыста СССР героя сацыялістыч- 
най працы, дзед якога паходзіў з Вілейшчыны. 

--- 75 гадоў таму Урад БНР у эміграцыі склікаў у Празе 
Беларускую нацыянальна-палітычную канферэн- 
цыю, на якую прыехала 37 прадстаўнікоў розных 
беларускіх партыяў і арганізацыяў. 

-- 60 гадоў з дня нараджэння Зінаіды Рудакоўскай, 
мовазнаўца і педагога, кандыдата філалагічных 
навук. 

--. 25 гадоў таму быў адкрыты мемарыяльны комплекс 
“Брэсцкая крэпасць-герой": пад бетонам былі 
пахаваныя рэшткі будынкаў старажытнага Бя- 
рэсця, у тым ліку і царквы святога Мікалая, дзе ў 
1596 годзе была падпісана унія. 

--- 60 гадоў з дня нараджэння этнографа Элы Сабаленкі, 
кандыдата гістарычных навук. 

Падрыхтаваў З.С. 


Ігар Бабкоў нарадзіўся ў 1964 годзе ў 
Гомелі. Скончыў аддзяленне філасофіі БДУ і 
там жа аспірантуру. Стажыраваўся ў Лон- 
данскім універсітэце, пазней -- у Варшаўскім. 
З 1987 года пачаў удзельнічаць у розных бела- 
рускіх грамадскіх праектах. Ад самага па- 
чатку іх удзельнікі кіраваліся не на афіцыёз, 
хай нават і маючы беларускае аблічча, не на 
ўваходжанне ў дзяржаўныя структуры. іхнія 
ўтварэнні -- “Тутэйшыя", “Беларускае наву- 
кова-гуманітарнае таварыства”, газета “На- 
ша ніва" --- сталі часткамі гісторыі сучаснай 

- нацыянальнай культуры. 

Каля чатырох гадоў таму ўдзельнікі гэтых 
супольных праектаў пачалі кожны сам для 
сябе вызначаць кірункі далейшай дзейнасці. 
У выніку ў 1994 годзе Ігарам Бабковым і 
ягонымі аднадумцамі быў створаны Цэнтр 
еўрапейскіх доследаў і культурных ініцыя- 
тываў “Эўрафорум” --- недзяржаўная і нека- 
мерцыйная арганізацыя, маючая даволі 
складаную структуру. Яна працуе і як выда- 
вецтва, і як доследная арганізацыя, а таксама 
рэалізуе распрацаваныя ў ёй праекты. 

Разгляду дзейнасці “Эўрафоруму” ды 
поглядам яго кіраўніка на стан беларускага 
грамадства і была прысвечаная сустрэча 
Ігара Бабкова з карэспандэнтам “Нашага 
слова”. 

-- Што было зроблена вамі за гэтыя 
два гады? 

-- Мы надрукавалі дзве кнігі -- “Нацы- 
яналізм у ХХ стагоддзі” Энтані Сміта і “Уво- 
дзіны ў палітыку” Жана Мары Пант'е і Шарля 
Дэбаша. Мы ўдзельнічаем у рэалізацыі вы- 
давецкай праграмы фонду Сораса “Адкрытае 
грамадства”.У Скарынаўскім цэнтры мы 
правялі шэраг семінараў, прысвечаных 
філасофіі, культуралогіі і літаратуры Сярэдняй 
Еўропы. А год таму мы пачалі рэалізацыю 
даўняй нашай ідэі выдання інфармацыйна- 
культурнага бюлютэня, у якім разглядаліся б 
праблемы нацыянальных, рэлігійных ды 
моўных меншасцяў Беларусі. Праект вы- 
дання, што даследавала б беларускія мен- 
шасці, быў падтрыманы фондам Сораса і 

дзякуючы таму паспяхова рэалізаваны. Як і 
было запланавана, раз на квартал мы выдаём 
новы бюлетэнь, і сёлета выйшаў ужо чац- 


вёрты нумар гэтага выдання, якое атрымала . 


назву “Форум”. Да таго ж, у друку знаходзіцца 
першы нумар філасофска-культуралагічнага 
квартальніка “Фрагмэнты”. . 

-- Як узнікла ідэя стварэння выдання 
пра нацыянальныя меншасці? 

-- З разумення парадаксальнасці моўнай, 
рэлігійнай і нацыянальнай сітуацыі ў нашай 
краіне: меншасцямі тут з'яўляюцца ўсе. У 
Беларусі няма ніводнай сацыяльнай, ідэала- 
гічнай ці культурнай групы, якая магла б 
называцца большасцю. 

--. Але ж стаўленне насельніцтва да 
першай асобы краіны і яе ініцыятываў 
сведчыць хутчэй аб адваротным? 

-- За апошнія два гады ў грамадстве вы- 
крышталізавалася група, якую можна было 
б назваць умоўнай большасцю. Але яна не 
мае ні культурнай, ні моўнай уласнай ідэн- 
тычнасці. Яе самавызначэнне часовае, яно 
базуецца выключна на збегу абставінаў ды 
настальгіі па былых часах. Яна не з'яўляецца 
сацыяльнай групай у традыцыйным разу- 
менні сацыёлагаў. Яе ідэнтычнасць ство- 
раная і утрымліваецца штучна, яна -- палі- 
тычная, а не соцыякультурная і гэта не надае 
гэтай групе трываласці. Да таго ж, яна скла- 
даецца пераважна з прадстаўнікоў старога 
пакалення і не папаўняецца моладдзю. Не 
трэба быць сацыёлагам, каб зразумець, што 


з гэтага вынікае. 

-- Раскажыце пра сваё выданне 
больш падрабязна. 

-- Калі пачынаць з мовы нашых публі- 
кацый -- яна беларуская. Мы карыстаемся 
правапісам Тарашкевіча. Тэксты ж нашых аў- 
тараў друкуюцца таксама па-беларуску 
альбо адной з яшчэ трох моваў, якімі мы ка- 
рыстаемся, -- польскай, украінскай ці 
расійскай. Гэта вынікае з нашага жадання 
аб'ектыўна адлюстраваць: моўны стан у Бе- 
ларусі, дзе існуе не прапагандуемае ўрадам 
беларуска-расійскае двухмоўе, а сітуацыя 
значна больш складаная. Існуе некалькі мо- 
ваў (менавіта імі мы і карыстаемся), якія 
дастаткова добра разумеюць не выключна 
адукаваныя людзі, а пераважная большасць 
насельніцтва -- ад эліты да сацыяльных 
нізоў. 

-- Памер накладу “Форуму” -- 499 
асобнікаў -- сведчанне таго, што гэта вы- 





Надзённае 


данне не масавае. 

-- Беларускі Закон аб друку дазваляе вы- 
даваць без рэгістрацыі такія, як наш бюле- 
тэнь, выданні накладам да 500 асобнікаў. Наш 
часопіс і сапраўды не масавы, але такі яго 
наклад -- найперш вынік адсутнасці ў нас 
жадання рэгістравацца, а значыць, нейкім 
чынам падпарадкоўвацца дзяржаве - 
атрымліваць нейкія папярэджанні з Камітэта 
па друку і ўзгадняць з дзяржаўнымі чыноў- 
нікамі змест нашых публікацыяў. 

-- Хто чытае “Форум”? 

-- Найперш людзі, для якіх і пра якіх мы 
пішам. Выданне бясплатна распаўсюджва- 
ецца ў асяродках польскіх, татарскіх, укра- 
інскіх ды іншых. Там яго добра ведаюць. Мы 
дасылаем яго ў дзяржаўныя структуры, якія 
займаюцца нацыянальнымі праблемамі. У 
выніку нашая рэдакцыя была запрошаная на 
апошні фестываль нацыянальных меншас- 
цяў Беларусі, а такія запрашэнні атрымалі 
далёка не ўсе. 

Нас чытаюць і тыя, што цікавяцца куль- 
турнымі традыцыямі не толькі свайго, але і 
іншых народаў Беларусі, і тыя, каго непакояць 
праблемы рэалізацыі грамадзянскіх правоў 
жыхароў краіны. Мы ўпершыню пераклалі на 
беларускую мову і друкуем практычна ўсе 
міжнародныя пагадненні, якія тычацца нацы- 
янальных меншасцяў. Такім чынам ствара- 
ецца база юрыдычных дакументаў, адкрытая 
для кожнага. 

Нашае выданне адметнае тым, што на 
яго старонках могуць без усялякіх абмежа- 
ванняў выказвацца прадстаўнікі ўсіх нацы- 
янальных групаў краіны. Мы прынцыпова не 
рэдагуем напісаныя імі тэксты і не абмяр- 
коўваем пазіцыяў іх аўтараў. 

А ўвогуле “Форум” дае магчымасць 
удзельнікам розных нацыянальных арганіза- 
цый і асяродкаў быць пачутымі за межамі 
сваіх супольнасцяў. Бо “Глос з-над Немна” 
чытаюць амаль выключна палякі, “Авів” -- 
габрэі і гэтак далей. Нас чытаюць усе. 

“- Людзі, якія называюць сябе адра- 
джэнцамі і спасылаюцца на тое, што 8 з 
10 жыхароў краіны -- беларусы, часта 
паводзяць сябе менавіта як меншасць, 
замыкаючыся ў сваім ізаляваным ася- 


У Беларусі меншасці ўсе? 


роддзі. Як Вы глядзіце на гэта? 

-: Нельга вызначыць этнічных беларусаў 
ані як меншасць, ані як большасць. Структура 
грамадства значна больш складаная. У ся- 
рэдзіне шматмільённай беларускай большас- 
ці ёсць выразная група культурнай меншасці, 
якая складаецца з людзей -- носьбітаў на- 
цыянальнай культуры ва ўсіх яе праявах, якія 
цалкам і адназначна ідэнтыфікуюць сябе з 
ёй. Але, нягледзячы на гэта, беларуская куль- 
тура не ёсць культурай меншасці. Што ты- 
чыцца адносна невялікай лічэбна групы яе 
носьбітаў, дык яна, на мой погляд, сёння 
з'яўляецца найбольш дынамічнай і мабіліза- 
ванай часткай грамадства -- гэта выразна 
паказалі падзеі апошняга часу. А галоўнае --- 
гэтая група адкрытая. Бо сёння ідэнтыфіка- 
цыя асобы з беларускай культурай не за- 
лежыць ад этнічнага паходжання. Людзі самі 
выбіраюць сабе культурнае (у поўным сэнсе 
гэтага слова) асяроддзе і вызначаюць сваю 





нацыянальную прыналежнасць. Якраз таму 
сёння ў беларускіх асяродках ёсць мноства 
людзей татарскага, польскага, украінскага, 
расійскага паходжання. 

А беларусы, як большасць... Крытэрыем 
прыналежнасці да яе з'яўляецца не мова --- 
ёсць беларуска- і расійскамоўныя беларусы, 
хаця вельмі нязначная частка апошніх з'яў- 
ляецца цалкам расійскамоўнай. Разам з тым 
ёсць кола сімпатыкаў беларускай культуры, 
якія разумеюць мову, але з розных прычын 
не карыстаюцца ёй. Ёсць і іншыя групы, раз'- 
яднанасць якіх ператварае іх у меншасці. 

-- Аднак цікаўнасць да праблем мен- 
шасцяў у Вас выклікае разуменне сваёй 
прыналежнасці да большасці? 

-- Якая мае быць гарантам правоў іншых 
нацыянальных групаў. Цікава, што яны -- як 
жывучыя тут здаўна, так і новыя -- карэйцы, 
азербайджанцы ды іншыя -- маюць тыя ж 
самыя праблемы, што і беларусы. Гэта праб- 
лемы захавання мовы, адраджэнне нацыя- 
нальных традыцый... Стан меншасцяў -- гэта 
адлюстраванне агульнага стану гра- 
мадства. . 

- Сёння ў краінах Заходняй Еўропы 
імігранты -- прадстаўнікі новых нацыя- 
нальных меншасцяў дамагаюцца для сябе 
роўных грамадзянскіх правоў, бо яны ўжо 
занялі сваё месца ў эканоміцы і іншых 
сферах жыцця. Ці назіраюцца падобныя 
тэндэнцыі ў Беларусі? 

-- Эміграцыя з Афрыкі і Азіі ў Заходнюю 
Еўропу мела эканамічныя прычыны. На- 
прыклад, да прыезду на працу ў Германію 
туркаў заахвочваў менавіта ўрад гэтай 
дзяржавы. Францыя спрыяла пераезду ў 
краіну жыхароў тагачасных французскіх ка- 
лоній. А сённяшняя эканамічная сітуацыя 
прымушае еўрапейскія народы спыняць пра- 
цэсы іміграцыі. 

Але ў Беларусі ж, наадварот, існуе праб- 
лема эканамічнай эміграцыі -- выезду з 
краіны яе грамадзян. 

-- Я меў на ўвазе іншых людзей - тых, 
якія атрымалі беларускае грамадзянства 
пасля канфліктаў з уладамі краінаў Бапл- 
тыі, пенсіянераў Савецкай Арміі ды ін- 
шых, з якіх і складаецца група, што ясна 


вызначае сваю калі не этнічную, дык 
моўную прыналежнасць. 

-- Сёння мы не маем дзяржаўных орга- 
наў, якія б займаліся праблемамі гэтых 
людзей, ні заканадаўства, што рэгулюе іх 
статус, бо далёка не ўсе яны з'яўляюцца 
грамадзянамі краіны... 

-- Да апошняга часу нацыянальныя 
грамадскія і палітычныя дзеячы звярта- 
ліся да пачуцця нацыянальнай годнасці і 
еднасці беларусаў. Ці не стаў сам факт іс- 
навання вашай арганізацыі знакам разу- 
мення беларускай элітай факта шматэт-: 
нічнасці і шматкультурнасці нашага гра- 
мадства? 

--- Разгортваючы свае праекты, мы не 
зыходзілі з нейкіх пастулатаў, а наадварот,, 
імкнуліся іх сфармуляваць, вывучаючы рэ- 
альны стан грамадства. Мы зыходзілі з аксі- 
ёмы адкрытасці беларускай культуры. На 
мой погляд, імкненне часткі беларусаў вылу- 
чыцца, адасобіцца, стаўленне да сябе як да 
меншасці ў варожым асяроддзі -- гэта вынік 
падсвядомага, статкавага жадання выжыць, 
збіўшыся ў гурток, ізаляваўшыся ад свету і 
займаючыся толькі сваімі праблемамі. 

Нашая ж арганізацыя зыходзіла з пазіцыяў 
не дамінацыі беларускай культуры над ін- 
шымі ці, наадварот, нацыянальнага нігілізму, 
а з пазіцыі магчымасці існавання адзінай 
грамадзянскай супольнасці. Мы знаходзімся 
ў палеміцы з беларускімі дзяржаўнікамі (усё 
адно -- урадавымі ці апазіцыйнымі), якія 
лічаць, што галоўнае -- стварэнне моцнай 
дзяржавы, а ўсё астатняе прыдасца. Мы 
лічым, што без існавання дзейсных меха- 
нізмаў самарэгулявання грамадства (у тым 
ліку і яго нацыянальных праблем), без уліку 
інтарэсаў усіх нацыянальных груп нармаль- 
ная беларуская дзяржава паўстаць не можа. 
Шмат хто з дзеячаў апошняга часу разлічваў 
на тое, што дзяржава, спрыяючы белару- 
шчыне, паўплывае такім чынам на ўсіх 
нацыянальна несвядомых грамадзян, зра- 
біўшы іх беларусамі. Гэта былі марныя 
спадзяванні, бо прадстаўляць інтарзсы і 
вырашаць праблемы нацыянальных груп 
павінна не дзяржава, а нацыянальныя гра- 
мадскія арганізацыі. 

-- Якой Вы як даследнік нацыяналь- 
ных праблем бачыце будучыню Беларусі 
і беларушчыны? 

-- Прадбачыць будучыню -- няўдзячная 
справа. Але рэальнай яе патрэбаю я бачу 
ўсведамленне ўсімі полікультурнасці бела- 
рускага грамадства. Месца ж беларускай 
культуры ў гэтым асяроддзі я бачу як дах, 
пад якім у адной прасторы змогуць суісна- 
ваць розныя нацыянальныя і культурныя 
традыцыі. За такую беларускую дзяржаву 
мне не было б сорамна. 

Я памятаю спрэчкі паміж лібераламі і БНФ 
аб тым, што важней -- правы асобы ці правы 
нацыі. Але падставаў да гэткіх спрэчак не 
было і няма. Працэс фармавання беларускай 
нацыі яшчэ не скончыўся. А прыналежнасць 
да гэтай нацыі будзе вызначацца не этнічным 
паходжаннем, а культурным і грамадзянскім 
выбарам. Беларуская нацыя фармуецца з 
розных людзей. ! таму нельга падзяляць 
людзей на прыхільнікаў і ворагаў белару- 
сізацыі. Патрэбная не яна, а фармаванне 
грамадскай талерантнасці да ўсіх без вы- 
ключэння нацыянальных культур. Хаця гэты 
прынцып не адмяняе іншага -- дзеяння на 
карысць нацыянальнай культуры і як часткі 
яе -- мовы без азірання на тое, Якая частка 
насельніцтва з'яўляецца іх носьбітамі. 

Распытаў У.ПАНАДА. 





“Наша доля” -- 9дд год таму... 


Першай нелегальнай бела- 
рускай (беларускамоўнай) газе- 
тай можна лічыць славутую “Мо- 
гускціч ргайау” (1862-1863). Пер- 
шай легальнай -- “Нашу долю”. 
1 (14) верасня 1906 года выйшаў 
у свет першы яе нумар. Рэдакта- 
рам-выдаўцом газеты быў Іван 
Тукеркес, а ініцыятарам -- група 
дзеячаў Беларускай сацыяліс- 
тычнай грамады. Вось што пісаў 
А.Луцкевіч ў сваёй кнізе “За двац- 
цаць пяць гадоў (1903-1928): Ус- 
паміны аб працы першых бела- 
рускіх палітычных арганізацый: 
Беларуская рэвалюцыйная гра- 
мада, Беларуская сацыялістыч- 
ная грамада” (Вільня, 1928): “У 
канцы лета 1906 году адбылася 
ў Вільні йшчэ адна наша пар- 
тыйная канфэрэнцыя (у кватэры 
“Кудлы” ц -- Кастэцкага -- на 
Юраўскім завулку). Памятаю з 
гэтае канфэрэнцыі два вельмі 
важныя мамэнты: асуджэньне 
экспропрыяцыі, з'арганізаванай у 
Менску бяз ведама і згоды Ц.К., і 
г пастанова распачаць легаль- 
ную працу. Апошнюю справу 
рэфэраваў Іван і тут кінуў думку 
аб патрэбе друкаваньня легаль- 
нае беларускае газэты -- ве- 
дама, ў грамадоўскім духу. Пра- 
пазыцыя Івана была прынята 
аднагалосна, у выніку чаго праз 
пару мясяцаў і нарадзілася “Наша 
Доля”, замененая пасьля “Нашай 


Нівай” . (С. 35). Аўтар, відавочна, 
памыляецца, бо насамрэч за- 
менай гэта назваць немагчыма. 
Выйшла ўсяго шэсць нумароў 
“НД”, пяты і шосты друкаваліся 
ўжо ў часе існавання “Нашай 
Нівы”, паралельна з другім-чац- 
вёртым нумарамі апошняй. Акра- 
мя таго, трэба адзначыць, што 
пяць нумароў “НД” было канфіс- 
кавана, а ў студзені 1907 г., ра- 
шэннем Віленскай судовай па- 
латы, “Нашу долю” забаранілі. 

Друкавалася кірыліцай і ла- 
цінкай. Тут змяшчаліся творы 
Якуба Коласа, Цёткі, Ядвігіна Ш. 
Гэтак у першым нумары дэбю- 
таваў у друку Якуб Колас (верш 
“Наш родны край”). “Наша доля" 
мела характэрныя рысы сацыял- 
дэмакратычнай газеты. Але 
кірунак яе выглядаў абмежава- 
ным: самі выдаўцы адрасавалі яе 
толькі вясковаму люду. 

Пасля забароны “НД”, бела- 
рускія нацыянал-патрыёты доўгі 
час, як вядома, гуртаваліся ва- 
кол “Нашай нівы”. Якое ж месца 
ў гісторыі займае “Наша доля”? 
Як першая легальная беларус- 
камоўная газета яна для нас -- 
гістарычная каштоўнасць. І яе 
факсімільнае перавыданне, 
здзейсненае ў наш час,- свед- 
чанне таму. 

Генадзь КАЖАМЯКІН. 


Хх 
Судовае пасяджэнне па справе 


сямі ўкраінскіх грамадзян, якія аб- 
вінавачваюцца ў арганізацыі маса- 
вых беспарадкаў пад час “Чарно- 
быльскага шляху-96”, пачалася з 
хадайніцтва аднаго з падсудных, 
Андрэя Шаптыцкага, які запатраба- 
ваў разгледзець пытанне аб відэа- 
запісе, які незаконна зрабіў у СІЗО 
рэжысёр Ю.Азаронак. Як вядома, 
апошні пад выглядам следчага прак- 
тычна ўзяў паказанні ў арыштава- 
ных, Якія не ведалі, з кім размаўля- 
юць, пасля чаго тэлефільм з тымі кад- 


быльскай трагедыі; іншыя таксама 
наведалі Менск па асабістых маты- 
вах. Тым больш адмовілі падсудныя 
той факт, што былі знаёмыя паміж 
сабой да 26 красавіка 1996 года. 
Для доказу сувязі А.Бурлакі з 
УНА-УНСО суддзя спрабаваў выка- 
рыстаць паказанні маці падсуднага 
В.Бурлакі, але, нягледзячы на свой 
цяжкі нервовы стан пад час допыту 
ў судзе, тая патлумачыла: тое, што 
пад час папярэдняга следства яна 
як быццам казала аб сяброўстве 
сына ў УНСО --- вынік таго, што след- 


пад час іх знаходжання ў прыёмніку- 
размеркавальніку. 

Выступілі ў якасці сведак і лідэры 
БНФ Ю.Хадыка, Л.Баршчэўскі і 
В.Сіўчык. Ю.Хадыка заявіў, што БНФ 
не запрашаў у Менск прадстаўнікоў 
УНА-УНСО, але фронт нікому не 
адмаўляе ва ўдзеле ў мерапры- 
емствах. Баршчэўскі і Сіўчык па- 
казалі, што яны пазнаёміліся з пад- 
суднымі ў камеры ізалятара, дзе 
разам сядзелі пасля 26 красавіка. 

Тым не меней, на падставе свед- 
чанняў міліцыянтаў, праўдзівасць 


Па якіх юрыдычных нормах судзілі ўкраінцаў? 


рамі зрабіў пэўны ўплыў на гра- 
мадскую думку адносна зняволеных. 
Але і суддзя Рыгор Казарыцкі, і пра- 


“курор С.Целяшэвіч палічылі, што 


фільм Азаронка не з'яўляецца дока- 
зам вінаватасці ці невінаватасці пад- 
судных. Адхіленыя былі і хадайніцтвы 
адвакатаў У.Калеснікава, Н.Дудара- 
вай і А.Скаруліса. 

Усе сем падсудных -- У.Салавей, 
С.Патапаў, А.Дрыгайла, В.Гоч, А.Бур- 
лака, А.Шаптыцкі і А.Міранюк аб- 
верглі сваю прыналежнасць да ўкра- 


інскай патрыятычнай арганізацыі: 


УНА-УНСО, якую ім настойліва спра- 
баваў “прышыць” суддзя Р.Казы- 
рыцкі. У.Салавей, былы “афганец” і 
ліквідатар наступстваў аварыі на 
ЧАЭС, сцвярджаў, што прыехаў у 
госці да тых, з кім разам ваяваў; сту- 
дэнт А.Бурлака -- знаёміцца з бела- 
рускімі рэлігійнымі святынямі, бо ён, 
як руплівы вернік, палічыў, гэта 
неабходным у гадавіну чарно- 


чы дапісаў у пратакол рэчы, якіх яна. 


не казала. 

Сведкі-міліцыянты, апытаныя на 
наступны дзень судовага пасяджэн- 
ня, блыталіся ва ўласных пака- 
заннях. Напрыклад, ім было цяжка 
патлумачыць, чаму ім адначасова 
прыйшлося выступаць у якасці скла- 
дальнікаў рапартаў і пратаколаў аб 
затрыманні і сведкаў тых жа за- 
трыманняў. 

Перад праглядам відэастужкі з 
запісам падзей 26 красавіка быў 
дапытаны аператар-міліцыянт М.Ду- 
бавіцкі, які паведаміў: стужка гэтая 
-- не першапачатковая, а зманта- 
жаваная з некалькіх. Ён жа сцвяр- 
джаў, што менавіта пад час мантажу 
кавалкаў плёнкі запомніў У.Салаўя, 
хаця агульная думка і адвакатаў, і 
прысутных у зале была такая: не- 
магчыма пазнаць на экране хаця б 
адзін твар. Пазней высветлілася: 
гэты ж аператар здымаў падсудных 


якіх вельмі сумніўная, пракурор 
С.Целяшэвіч запрасіў для ўкраінцаў 
пакаранне, звязанае з пазбаўленнем 
волі тэрмінам ад 1 года да 2,5 гадоў. 

Як ні дзіўна, суддзя РКазырыцкі 
цалкам задаволіў просьбу гэтага 
дзяржаўнага абвінаваўцы. У выніку 


“У.Салавей пазбаўлены волі на 2 гады 


6 месяцаў, С.Патапаў і А.Шаптыцкі 
-- на 2 гады З месяцы, А.Дрыгайла 
-- на паўтара гады, А.Бурлака, А.Мі- 
ранюк і В.Гоч - на 1 год. 

А Казырыцкі пераконваў прысут- 
ных на працэсе, што ён абсалютна 
незаангажаваны і аб'ектыўны арбітр. 
Калі меркаваць па ходзе працэсу і 
яго выніках, цяжка адкараскацца ад 
думкі, што не было палітычнага заказу 
ўладаў, і суддзя з ім справіўся на 
выдатна. Такім чынам, суседзяў- 
украінцаў за цікаўнасць да 
беларусаў і спачування ім ўсё ж 
пасадзілі. І адмерылі жорстка. 

Язэп СІНІЦКІ. 





СУМЕСНАЯ ПРАЦА 
БЕЛАРУСКІХ 


І НЯМЕЦКІХ 
МОВАВЕДАЎ 


Шмат гадоў доўжыцца плённае супра- 

цоўніцтва лінгвістаў БДУ і Рурскага уні- 
версітэта ў Бохуме. Яго вынікам сталі грун- 
тоўныя даследаванні па славянскім і'агуль- 
ным мовазнаўстве, ініцыятарамі і кіраўнікамі 
якіх былі прафесар А.Супрун з беларускага 
боку і Х.Яхнаў - з нямецкага. У 1989 годзе ў 
вядомым мюнхенскім выдавецтве О.Загнэ- 
ра выйшла першая сумесная праца вучоных 
кафедры тэарэтычнага і славянскага мова- 
знаўства Беларускага універсітэта і інсты- 
тута славістыкі Рурскага універсітэта ў Бо- 
хуме -- зборнік артыкулаў “РгоЫбете (ег 
Техіпаціеік” / “Праблемы лінгвістыкі тэксту”, 
якая атрымала шэраг станоўчых рэцэнзій у 
Беларусі і за мяжой. Другі зборнік з такой жа 
назвай выйшаў у 1992 годзе ў Менску. Трэцяя, 
апублікаваная праз два гады ў Візбадэне, 
кніга была прысвечана катэгорыі мадальнасці 
і яе рэалізацыі ў розных славянскіх мовах. 
Сёлета пад агульнай рэдакцыяй А.Супруна і 
Х.Яхнава выйшаў чацвёрты том сумесных 
даследаванняў -- “Славянска-германскія 
моўныя паралелі”. У прадмове адзначаецца, 
што вывучэнне такіх моўных сувязяў мае ў 
Беларусі ўстойлівую традыцыю. Яшчэ ў 
пачатку шасцідзесятых гадоў Інстытут мова- 
знаўства Акадэміі навук Беларускай ССР быў 
агульнасаюзным каардынацыйным цэнтрам 
па славяна-германскіх даследаваннях у 
галіне лінгвістыкі. Тады ў Менску (у 1961 і 
1965 гг.) былі праведзены дзве навуковыя 
канферэнцыі, выдадзена (у 1963 г.) мана- 
графія В.Мартынава і зборнік “Типология и 
“взаймодействие славянских и германских 
языков” (Менск, 1968). Супастаўляльныя 
даследаванні ўсходнеславянскіх і германскіх 
моў актыўна праводзіліся і праводзяцца ў 
Менскім дзяржаўным педагагічным інстытуце 
замежных моў (цяпер -- Менскім дзяр- 
жаўным лінгвістычным універсітэце), аб чым 
сведчаць манаграфіі А.Шаранды, А.Няхай і 
Т.Паплаўскай, П.Копанева і іншых. 

Зборнік “Славяна-германскія моўныя 
паралелі” ўключае 13 артыкулаў на бела- 
рускай, нямецкай, расійскай, польскай, чэш- 
скай і серба-харвацкай мовах, сярод якіх 
найбольшую цікавасць выклікаюць працы 
Ю.Крыстафёана, В.Мартынава, Х.Яхнава, 
С.Кордзіч, А.Супруна. У артыкуле Б.Плотні- 
кава “Катэгорыя роду назоўнікаў, агульных 
для нямецкай і славянскай моў” (стар. 132- 
138) словы з беларускай, расійскай, чэшскай, 
славацкай, украінскай і іншых славянскіх моў 
параўноўваюцца з падобнымі па гучанні і 
паходжанні словамі нямецкай мовы. Аўтар 
вылучае некалькі- тыпаў адпаведнасцяў 
паміж словамі гэтых моў з пункту гледжання 
катэгорыі роду. Напрыклад, адзін з такіх 
тыпаў складаюць неадушаўлёныя назоўнікі, 
якія ў нямецкай мове маюць мужчынскі, а ў 
славянскіх -- жаночы род: ням. дел Зарбві --- 
бел. шабля, укр. шабля, рас., макед., балг. 
сабля, поп. згаЫа, славен. заЫўа, славац. 
ўабўа, сербахарв. сабл/а. Цікавыя назіранні 
Б.Плотнікава над функцыянаваннем грама- 
тычнай катэгорыі роду ў мастацкім тэксце. 
Ён, у прыватнасці, звяртае ўвагу на антра- 
памарфічную функцыю форм мужчынскага і 
жаночага роду (праўда, шмат раней аб гэтым 
пісалі Л.Шчэрба, Р.Якабсон і іншыя). У радках 
з “Новай зямлі”: 

Смятана гэта з тварагом - 

Краса-дзяўчына з жаніхом... 

Трасецца сетачка сняжынак, 

Як смех прыгожанькіх дзяўчынак,- 

як зазначае аўтар, “граматычная родавая 
падтрымка ў параўнаннях дзяўчыны са смя- 
танай і апасродкавана са сняжынкай, а жані- 
ха з тварагом спрыяе ўзнікненню больш 
каларытных і неабходных мастацкіх уяў- 
ленняў. Праўда, пры гэтым ствараюцца 
цяжкасці для носьбітаў іншых моў як пры 
перакладзе паэтычных тэкстаў, так і пры іх 
успрыманні. Чытачам, для якіх нямецкая 
мова з'яўляецца роднай, лёгка асэнсаваць, 
у прыватнасці, параўнанне дзяўчыны са 
смятанай, бо тут адпаведны выраз іе зайге 
Зарле 'смятана' жаночага роду, але для 
носьбітаў польскай ці славацкай моў аса- 
цыяцыя дзяўчынкі і сняжынкі не знаходзіць 
граматычнай падтрымкі, бо тут лексічныя 
адпаведнікі ріа(ек ўпіеди і спитасік зпёроуў 
мужчынскага роду. Для носьбіта славенскай 
мовы параўнанне жаніха з тварагом не 
ўяўляецца матываваным, бо ў гэтай сла- 
вянскай мове слова зКиа “тварог! жаночага 
роду”. 

Кніга “Славянска-германскія моўныя 
паралелі” ні ў якім разе не прэтэндуе на паў- 
нату або вычарпанасць праблематыкі хаця 
б аднаго напрамку славяна-германскіх кан- 
франтатыўных даследаванняў. Яе асноўная 
задача -- распрацоўка канкрэтных пытанняў 
параўнальнага апісання славянскіх і гер- 
манскіх моў, а таксама пацвярджэнне таго, 
што гэта праблематыка застаецца актуаль- 
най і прыцягвае пільную ўвагу вучоных як у 
Германіі, так і ў Беларусі. 

Алесь КІКЛЕВІЧ, 
Алена ПАЦЕХІНА. 


Не праходзіць - і не пройдзе! --- боль у 
душы, выкліканы адкрытым пісьмом Прэ- 
зідэнту, накіраваны, па сутнасці, супраць 
гістарычнай праўды (гл. “Народную газету" 
за 19 чэрвеня). Яго аўтары, відаць, настолькі 
абцяжараныя званнямі і рэгаліямі, што ім 
нестае сіл, каб даказаць слушнасць сваіх 
выказванняў. А сёй-той з падпісантаў, па- 
водле публікацый у незалежным друку, 
наогул не надта дасведчаныя ў пытаннях, 
якія ўзнімаюцца ў лісце. Таму не дзіўна, што 
іх абвінавачванні, у прыватнасці, наконт 
“явно пробэнээфовской направленности, 
даже в художественном оформлении" энцы- 
клапедычнага даведніка “Беларусь” гучаць 
зусім галаслоўна. На самай справе яго 
стваральнікі, як добра бачна са зместу ар- 
тыкулаў пра мінуўшчыну, кіраваліся не 
поглядамі  якой-не- 
будзь партыі, руху ці 
асобы, няхай сабе і 
вельмі высокапастаў- 
ленай, а нацыянальнай 
канцэпцыі гісторыі сва- 
ёй Бацькаўшчыны. 

Што да мастацкага. 
афармлення фаліянта, дык тут “крамола”, 
пэўна, угледжана ў малінавым прамавуголь- 
ніку, які ўпрыгожвае кожную яго старонку. Ну, 
як з такога выпадку не нагадаць беларускую 
прыказку: “Карова целіцца, а ў быка зад 
баліць”? 

Усіх, хто знаходзіцца ў палоне бальша- 
віцкіх ідэй і міфаў, надта раздражняе і просты 
напамінак нядаўна вернутых з небыцця 
падзей і імён нашай даўніны. Так, у спіс 
апальнай літаратуры, складзены падпісан- 
тамі, уключана “Ілюстраваная храналогія 
гісторыі Беларусі”, дзе няма ніякіх камен- 
тараў да выкладзеных падзей. Сярод іх, зра- 
зумела, нагадваёцца і Аршанская бітва 1514 
года -- галаўны боль імперцаў. Але ж яна 
ўжо не замоўчваецца і маскоўскімі выдан- 
нямі, прынамсі, “Хроникой истории России. 
ІХ-ХХ вв.” (аўтар М.Зуеў), якая выйшла ў свет 
год таму. Пры гэтым беларуская кніга падае 
гістарычны факт больш мякка, чым расійская: 
у першай гаворыцца пра “паражэнне 80- 
тысячнага войска маскоўскіх ваявод", а ў 
другой -- пра “разгром войск Василия ІІІ". 

Але, здаецца, пракрустава ложа на Бела- 
русі зноў становіцца прыладай для выка- 
нання таго, што ў лісце цынічна называецца 
“работой по восстановлению исторической 
правды”. На гэтую струхнелую “мэблю”, як і 
раней, спрабуюць “укладваць” матэрыялы 
для энцыклапедычных выданняў, каб пры- 
стасаваць іх пад мерку ранейшых агіт- 
пропаўскіх стэрэатыпаў. Дзякаваць Богу, 
што з даведніка “Беларусь” не паспелі зрабіць 
тое, што зараз робіцца-з іншымі кнігамі ў 
выдавецтве “БелЭн”. 

Вяртаючыся да гаворкі пра гэтае уні- 
кальнае выданне, выкажу меркаванне, што 
ніводзін іншы аднатомнік не дае столькі раз- 
напланавых адказаў на пытанні “пра сябе і 
свой народ”, якія, згодна В.Ластоўскага, 
павінен ведаць “кожны сучасны культурны 
чалавек”. І дарма тыя “заслуженные"” і “на- 
родные" палохаюць недасведчаных чытачоў 
русафобіяй, якой быццам “пронизаны” “от- 
дельные статьи”. 

Так, аўтары “Беларусі” не ідэалізуюць і 
не міфалагізуюць падзеі, што ў савецкай 
імперыі дзеля памылкова зразумелай 


Замежжа 


“дружбы народаў” і іншых мэт падаваліся 
быццам у крывым люстэрку. (Напрыклад, пад 
час Лівонскай вайны 1558-83 гг., калі войска 
Івана ІУ спустошыла шэраг беларускіх га- 
радоў, узяло ў няволю нямала людзей, за- 
брала золата нашых продкаў, не сцвяр- 
джаецца, як бывала, быццам бы “В 1562 году 
русские войска вступили в пределы Ли- 
товского государства и начали освобож- 
дение белорусских земель”. Ні ў адным 
артыкуле даведніка няма ні слова, ні паў- 
слова аб тым, што можна было б квалі- 
фікаваць як прадузятасць ці, тым больш, 
непрыязнасць да расійскага народа. Ёсць жа 
праўдзівыя, неабвержныя факты, якія, аказ- 
ваецца, не даспадобы Якраз беларусафобам. 
Але ж што праўда, то не грэх! 

Сказанае, аднак, не азначае, што ў 





энцыклапедычным даведніку ўсё безда- 
корна. Дый цяжка ўявіць, каб першае выданне 
такога роду абышлося без хібаў. Але яны не 
маюць нічога агульнага з тым, што прыпіс- 
ваецца ў лісце-даносе “национал-экстре- 
мистам” -- аўтарам і прадметных, і біягра- 
фічных артыкулаў. 

...Упершыню ўзяўшы ў рукі энцыклапедыю 
“Беларусь”, стаў шукаць артыкул пад назвай 
“Рэспубліка Беларусь”. Але... не знайшоў, што 
дужа ўразіла. Стваральнікі даведніка, дума- 
ецца, зрабілі немалазначную памылку, не 
змясціўшы на яго старонках такую публіка- 
цыю. Мне могуць запярэчыць: пасля перай- 
менавання нашай дзяржавы прайшло ня- 
шмат часу, а важнейшыя падзеі, якія адбыліся 
ў апошнія гады, адлюстраваныя ў асобных 
артыкулах. Усё гэта так. Трэба, аднак, па- 
гадзіцца і з тым, што з даведніка было б больш 
карысці, калі б чытачы знайшлі ў ім публі- 
кацыю, якая дае агульную карціну палітычных 
і эканамічных працэсаў ва ўмовах дзяр- 
жаўнага суверэнітэту. Змешчаная паводле 
алфавітнага прынцыпу падачы матэрыялаў, 
яна з'явілася б лагічным завяршэннем арты- 
кулаў, прысвечаных княствам ранняга ся- 
рэднявечча на беларускай зямлі, Вялікаму 
Княству Літоўскаму, БНР і БССР. (Апошні ар- 
тыкул заканчваецца падзеямі жніўня-ве- 
расня 1991 года). 

Немалаважна і тое, што было б выканана, 
на жаль, парушанае агульнапрынятае пра- 
віла, згодна якога матэрыялы пра краіны, 
гарады, перыядычныя выданні і г.д. у да- 
ведачнай літаратуры друкуюцца пад іх 
сучаснай (апошняй) назвай. 

Аб'ём фаліянта такі, што наўрад ці маг- 
чыма было яго павялічваць. Таму падрых- 
таваны мной пералік артыкулаў, якія ха- 
целася б дадаткова бачыць у кнізе, адклад- 
ваю ўбок. І ўсё-такі цяжка ўстрымацца, каб 
не спытаць, чаму, акрамя простага ўпа- 
мінання, у ёй нічога няма пра Беларускую 
ваенную акругу, якая тры чвэрці стагоддзя 
дыслацыравалася на тэрыторыі рэспублікі, 
вядома, што яшчэ нядаўна Беларусь была 
самай мілітарызаванай краінай у Еўропе. На 
яе зямлі праходзілі буйнейшыя манеўры і 
вучэнні, праводзіліся незлічоныя стрэльбы з 


Падзелены народ 


Сёння ў свеце жыве мноства народаў, 
якія не маюць дзяржаўнасці альбо страцілі 
яе. Найбуйнейшым сярод іх з'яўляецца 22- 
мільённы народ курдаў, раскіданы па не- 
калькіх краінах -- Азербайджану, Арменіі, 
Іраку, Ірану, Сірыі ды Турцыі. 

Больш за пяць гадоў таму, у красавіку 
1991 года, пасля таго, як ЗША і іх заходнія 
саюзнікі спынілі агрэсію Ірака супраць Ку- 
вейта, на поўначы Ірака пераможцамі была 
створаная зона паветранай бяспекі над тэ- 
рыторыяй кампактнага пасялення трох 
мільёнаў іракскіх курдаў. 

Стварэнне зоны бяспекі, з якой была 
выведзеная армія Ірака, дала курдам маг- 
чымасць самім кантраляваць заселеную імі 
вялікую тэрыторыю -- каля 50.000 квадрат- 
ных кіламетраў. Для народа гэта быў час 
вялікіх спадзяванняў: курды, дагэтуль уціс- 
каныя рэжымам Садама Хусэйна, атрымалі 
свабоду слова, магчымасць наладзіць нар- 
мальнае нацыянальнае жыццё. Яны стварылі 
нават тэле- і радыёстанцыі, праграмы якіх 
гучалі на іх мове і прадстаўлялі менавіта іх 
пункт гледжання. Людзі спадзяваліся, што 
зроблены першы крок да стварэння сва- 
боднага Курдыстана. 

Але курды змушаныя дорага плаціць за 
сваю свабоду. Як і ўсе жыхары Ірака, яны 
церпяць ад санкцыяў, накладзеных на краіну 
ў пакаранне за напад на Кувейт. Але, акрамя 
таго, іракскі ўрад, незадаволены іхнімі 
сепаратысцкімі памкненнямі, праводзіць 
уласную блакаду заселенага курдамі ан- 
клава. У выніку галоўнай патрэбаю курдаў 


“сёння сталі прадукты. Астатнія рэчы страцілі 


былую цэннасць. 8096 курдскіх сем'яў, каб 


пракарміцца, прадаюць мэблю з дамоў. Але 


хатніх рэчаў за гады блакады ў людзей за- 


сталося няшмат. 

Колішнія спадзяванні абрынуліся -- 
чаму? Як аказалася, яшчэ пяць гадоў таму, 
народ, які выглядаў адзіным, аказаўся па- 
дзеленым на мноства палітычных групаў і 
фракцый, кожная з якіх імкнулася да 
аднаасобнай улады. Тэрыторыя курдаў ака- 
залася падзеленай на дзве часткі, кантра- 
ляваныя дзвюма найбуйнейшымі фракцыямі 
-- Патрыятычным саюзам Курдыстана і 
Дэмакратычнай партыяй Курдыстана. Іх 
лідэры, якія раней адкрыта варагавалі адзін 
з адным, пасля курдскага нацыянальна- 
вызвольнага паўстання 1991 года на час 
аб'ядналі свае намаганні, каб удзельнічаць у 
выбарах 1992 года, вынікам якіх мелася 
стаць утварэнне аўтаномнага Іракскага Кур- 
дыстана. Аднак стасункі паміж дзвюма 


нацыянальнымі арганізацыямі неўзабаве . 


зноў сталі пагаршацца, і ў 1994 годзе паміж 
імі пачаўся збройны канфлікт, нягледзячы на 
тое, што моўных, нацыянальных ці рэлігійных 
супярэчнасцяў паміж імі не існавала і не існуе 
дагэтуль. 

У свой час дыпламаты ЗША спрабавалі 
замірыць варагуючых між сабою курдаў, але 
поспеху гэтыя захады не мелі. Таму сёння 
адна з курдскіх арганізацый вядзе сапраўдную 
вайну з другой. Саюзнікам напаснікаў у гэтай 
грамадзянскай вайне стала рэгулярная армія 
Ірака. 

Гэты канфлікт пакладзе крэс апошнім 
спадзяванням курдаў на атрыманне аўта- 
номіі -- так думаюць многія З іх. 

Падрыхтаваў У.ПАНАДА. 


, адпаведным 


розных відаў зброі, штодзённая баявая пад- 
рыхтоўка салдат і афіцэраў. Вельмі дарэчы 
была б публікацыя пра БВА і таму, што на яе 
базе створаны Узброеныя Сілы Беларусі. 

Цяпер палітыкі і генералітэт -- і не толькі 
тутэйшыя -- зноў імкнуцца зрабіць рэспубліку 
фарпоставай. Дрэнна, што ні пра гэта, ні пра 
шэраг іншых нязручных для сучаснага рэ- 
жыму фактаў і падзей нашага сённяшняга 
жыцця даведнік не распавядае. 

Скажу і аб недакладнасцях пры ўжыванні 
сістэмы спасылак (набраных курсівам), якія 
шырока скарыстоўваюцца ва ўсіх энцыклапе- 
дычных выданнях. На старонках аднатом- 
ніка сустракаюцца неапраўданыя спасылкі, 
калі чытач не знаходзіць дадатковай інфар- 
мацыі ў артыкулах, з якімі яму рэкамендуецца 
пазнаёміцца пры вывучэнні таго ці іншага 
пытання. Бадай, яшчэ 
горш, калі здараецца 
адваротнае. Вось 
просценькі прыклад. У 
біяграфічнай даведцы 
“Лангбард” пераліч- 
ваюцца асноўныя ра- 
боты гэтага архітэк- 
тара, сярод якіх Дом урада, будынак Дзяр- 
жаўнага тэатра оперы і балета і да т.п. Спа- 
сылка даецца толькі на “Дом урада”. Між тым, 
у публікацыі пра оперны тэатр ёсць ін- 
фармацыя, што адсутнічае ў біяграфічным 
артыкуле, прысвечаным архітэктару: аказ- 
ваецца, будынак тэатра адноўлены пасля 
вайны паводле праекта таго ж Лангбарда. У 
другой публікацыі -- “Беларуская Народная 
Рэспубліка” -- тэрмін “Менскае беларускае 


. прадстаўніцтва” не выдзелены курсівам, 


хоць энцыклапедыя змяшчае даведку пра 
гэтае грамадска-палітычнае аб'яднанне і, 
галоўнае, у ёй ёсць дадатковыя звесткі пра 
БНР. 

Такія прыклады можна доўжыць. Асаб- 
ліва прыкметна не заўсёды прадуманая і 
чынам ргламентаваная 


сістэма спасылак на біяграфічныя артыкулы. 
Чытаеш адзін артыкул (скажам, “Філасоф- 
скую і грамадскую думку Беларусі”) - і ў 
вачах мітусіцца ад мноства імён, набраных 
курсівам, а пераходзіш да другога (хаця б да 
“Эстэтычнай думкі Беларусі”) --- і не знаходзіш 
ніводнай спасылкі на біяграфічныя даведкі, 
змешчаныя ў кнізе. 

І цалкам незразумела, чаму ў тэкстах 
артыкулаў прозвішчы спартсменаў (акрамя 
трэнераў), работнікаў “такіх сфер, як 
культура, літаратура, мастацтва і некаторых 
іншых, прыводзяцца з адным ініцыялам, а ' 
астатніх дзеячаў -- з двума. Пра колькасць 
ініцыялаў лёгка здагадацца па назве пуб- 
лікацыі: калі гэта, да прыкладу, “Беларуская 
мова”, “Кіно” ці “Нацюрморт”, дык толькі адзін, 
а калі “Венералогія", “Жывёлагадоўля” альбо 
“Спектраскапія”, дык абавязкова два. (Тое ж, 
дарэчы, назіраецца і ў шэрагу іншых бела- 
рускіх энцыклапедычных выданняў -- у ад- 
розненне ад большасці маскоўскіх, дзе зга- 
даная “дыскрымінацыя” не практыкуецца). 

Усё гэта зусім не дробязі: у даведачнай 
літаратуры іх наогул няма, дакладней, не 
павінна быць. Як недапушчальна і грубае 
ўмяшанне ў гістарычную навуку дзяржаўных 
чыноўнікаў і іх падгалоскаў. Той, хто пасягае 
на свабоду навукі, садзейнічае ператварэнню 
яе ў звычайную служанку аўтарытарнай 
улады. 

Генадзь ЛАГУНОВІЧ. 


Замежжа 





Колькасць забітых у 
Чачні расіянаў можа 
перавысіць 80 тысяч 


Афіцыйна названыя Аляксандрам Лебе- 
дзем агульныя лічбы чалавечых ахвяраў 
вайны ў Чачні --- 80 тысяч забітых і 240 тысяч" 
параненых і пакалечаных -- у сапраўднасці 
могуць быць у некалькі разоў большымі. Аб” 
гэтым карэспандэнту расійскай газеты 
“Известия” Аляксандру Дзюбло заявіў адказ- 
ны супрацоўнік прадстаўніцтва Чачэнскай 
рэспублікі пры ўрадзе Расійскай Федэрацыі 
Аляксандр Таміраў. І 

На ягоную думку, цяпер абсалютна не- 
магчыма дакладна вызначыць колькасць па- 
цярпелых мірных расійскіх жыхароў розных 
нацыянальнасцяў. Адно відавочна: яна пера- 
вышае страты вайскоўцаў, па дадзеных Ле- 
бедзя, у 4 разы. Але калі апошнія яшчэ неяк 
паддаюцца ўліку, то ўсе ахвяры сярод гра- 
мадзянскага насельніцтва зараз (асабліва 
пасля б жніўня -- новага штурму Грознага) 
ніхто не ў стане вызначыць інакш, чымся ра- 
зумовым шляхам... У гэтай сувязі Таміраў 
успомніў, што адразу пасля Вялікай Ай- 
чыннай вайны афіцыйна паведамлялася, што 
страты Савецкага Саюза на ёй саставілі 1,5 
мільёна чалавек, і толькі пазней улады былі 
вымушаныя прызнаць, што загінулі дзесяткі 
мільёнаў. 

У.А. 


НАША СЛОВА, Хоз8, 1996 г. 

Малітва 
ўначы 

Ціш. Спакой. Адпачывае начны 
Менск. Бясконцыя цёмныя вуліцы, 
цьмянае святло ліхтароў, старыя стом- 
леныя дрэвы. Вяртаюся дамоў. Міль- 
гаюць у адзіноце яркія вокны на па- 
верхах доўгіх шэрых дамоў. Камусьці 
не спіцца. Хаця ўжо ноч. Зорная ціхая 
ноч уваходзіць у горад. У такі час ду- 
маеш, жывеш мінулым, успамінамі. 

Заплюшчваю вочы і ўспамінаю 
Францыю --- краіну багацця і раскошы, 
забаў і бесклапотнасці. Дзесьці за ты- 
сячы кіламетраў адсюль жывуць без 
праблем, якія патрэбна было б выра- 
шаць, без клапот аб заўтрашнім дні. 
Гасцінныя французы не вяртаюцца ў 
мінулае. Ім не даводзіцца заглядваць у 
будучыню. Яны жывуць сучасным. Яны 
прымаюць беларускіх дзяцей у сваіх 
велізарных дамах, усміхаюцца, з за- 
хапленнем апавядаюць пра выдатныя 
мясціны свайго маленькага гарадка. 
Але чамусьці сумна і журботна. Жа- 
даеш бачыць СВОЙ горад, СВАЕ вуліцы, 
СВАЕ твары, чуць СВАЮ гаворку, 
СВАЮ мову. 

Яны ніколі не будуць ведаць, як цу- 
доўна гуляць па начным Менску, бо Яны 
ўвогуле не ведаюць, што існуе такі го- 
рад. “Расія?.. Беларусь?..” Для іх няма 
розніцы. “Вы размаўляеце па-беларус- 
ку і па-расійску? Дык гэта ж адна і тая 

ж мова!" -- усміхнуўшыся, адкажуць 
яны вам, дап'юць з хрустальнага ба- 
кала шампанскае і пойдуць адпачываць. 
Яны ніколі не ўбачаць розніцы. Але ім 
гэта не патрэбна. Ці патрэбна гэта НАМ? 
Ці адчуваем мы яе? Розніца толькі ў 
бепа-? 

“Могучий и великий русский язык” 
даўно выцесніў мілагучную родную 
беларускую мову. Гарады, вуліцы, кір- 
машы... Гоняць, гоняць беларускую мо- 
ву. Зневажаюць, называюць “грубым 
диалектом русского языка”. Праз гады 
давіць на нас цяжар бальшавіцкай спад- 
чыны. Рэфармавалі нашу мову, рэфар- 
муюць і будуць рэфармаваць. Але 
раней гэта рабілі прымусова, а зараз... 

забыліся мы на СВАЮ мову, на 
СВАІХ дзеячаў. Хто даў той Расіі, што 
жадала ўзяць не толькі іх, Васіля Таці- 
шчава (са смаленскіх князёў), Фёдара 
Глінку, Фёдара Дастаеўскага, Дзмітрыя 
Пісарава, Аляксандра Твардоўскага (з 
барысаўскай шляхты)? Велізарны спіс 
беларускіх імён у гісторыі розных краін. 
Хто даў ім іх? Тая краіна, якая была іх 
Радзімай. Была калісьці магутнай, 
уплывовай, мірнай Белай Руссю. " 

Захварэла яна. Мову адняло. Прой- 
дзе часі, калі нічога не зменіцца, будзем 
з вамі хаваць родную мову ў роднай 
зямлі. Можа і родная зямля тады не 
нашай з вамі ўжо будзе. Час адпомсціць 
за нашу бяздзейнасць і верне падзеі 
амаль 80-гадовай даўнасці, калі пана- 
валі на нашай зямельцы і немцы, і палякі, 
і летувісы -- усе, акрамя беларусаў. І 
мову тады страцім, і зямлю. 

Памолімся ж, каб збыліся мары і 
адбыўся цуд... Кожны народ на нешта 
спадзяецца, на нешта моліцца. Іспанцы 
па-іспанску, французы па-французску. 
Кожная мова знайшла сваю краіну. 

Позна маліцца... Тысячы бледных 
губ шэптам чытаюць “Отче наш”... Расія 
на губах, у розумах, у сэрцах, а прад 
вачыма --- Беларусь -- краіна без мовы. 
Позна маліцца... Цуду не будзе. Малітвы 
не дапамогуць. Змяніце словы, розумы, 
сэрцы -- і мова ўваскрэсне. 

Холадна. Адкрываю вочы. Роздумы 
і ўспаміны нейкім чынам зліліся ў каш- 
марным сне. Пакуль што сне. 

Горад адпачывае. Не глядзяць ужо 
на мяне сваімі яснымі вачыма шэрыя 
аграмадныя дамы. 

Зорка падае... Хай ніколі рэальнасць 
не заменіць мой сон. 

Ціш. Спакой. Спіце, людзі. Адпа- 
чывайце... 

Надзея ГУСАКОЎСКАЯ. 

БЕЗ е рэз уе 





Да 2000-годдзя хрысціянства 


Першыя нацыянальныя 
Цэрквы свету 


Рэлігійныя спрэчкі ў Рымскай імперыі 
адбываліся разам з грамадскім і палі- 
тычным напружаннем. Тэндэнцыі ада- 
саблення правінцыі Егіпта і Сірыі спрас- 
цілі працэс утварэння нацыянальных 
цэркваў, паколькі мясцовы люд даўно 
знаходзіўся ў апазіцыі да імперскіх ура- 
доўцаў, якіх прысылалі на высокія паса- 
ды з іншых правінцый. У апазіцыі да 
візантыйскай і грэцкай уладаў выспя- 
вала нацыянальная свядомасць у коп- 
таў, сірыйцаў і армян. Паспрыяла 


. ўтварэнню нацыянальных цэркваў ня- 


згода ерархаў з рашэннямі халкідонскага 
і эфескага сабораў. . 


Каптыйская Царква 

Каптыйская монафізіцкая Царква 
моцна развілася ў Егіпце. Да яе належалі 
копты, якія сваіх праціўнікаў называлі 
“імперскімі хрысціянамі”. 

Пачатковай датай паўстання кап- 
тыйскай Царквы лічыцца 536 г., калі 
цэзар Юстыян І асудзіў на сінодзе Сэвэ- 
рыян і запрасіў у Канстанцінопаль алек- 
сандрыйскага гіаатрыярха Тэадозіяса, 
каб той вызнаў сінадальныя ўхвалы. 
Патрыярх адмовіўся і быў адхіпены ад 
улады і павінен быў ісці на выгнанне, 
але схаваўся ў палацы царыцы Тэа- 
доры. Адтуль ён слаў у Ёгіпет лісты, у 
якіх намаўляў монафізітаў на стварэнне 
незалежнай царквы. Пасля яго смерці 
егіпецкімі монафізітамі заняўся Якуб 
Барадаі, вялікі мітрапаліт сірыйскіх мо- 
нафізітаў. Яго дзейнасць прывяла да 
расколу між каптыйскай і якабіцкай 
цэрквамі. Новы каптыйскі патрыярх 
Пертас у хуткім часе высвяціў 70 біску- 
паў для лакальных цэркваў. Развівалася 
паралельная структура монафізіцкай 
царквы. 

Развіццю незалежнай царквы спры- 
ялі два чыннікі: неадпаведныя сваёй 
пасадзе патрыярхі, якіх прызнавалі цэ- 
зары, а таксама непаслядоўная рэлі- 
гійная палітыка цэзараў. 


- 


Якабіцкая Царква 

Была створана і ўзяла сваю назву 
ад Якуба Барадаі, які даўно меў мона- 
фізіцкія погляды, аднак у 542 г. атрымаў 
біскупства ў Эдэсе па просьбе царыцы 
Тэадоры. 

Ён стаў актыўным місіянерам і пра- 
пагандатарам монафізіцтва. Шмат па- 
дарожнічаў па розных правінцыях імпе- 
рыі і высвяціў вялікую колькасць свята- 
роў. Яго пераследвалі імператарскія 
ўрадоўцы, але яму заўсёды ўдавалася 
схавацца. Вельмі часта Якуб апранаўся 
ў жабрачае адзенне, з чаго ўзяўся яго 
прыдомак Барадаі -- пакрыты лахма- 
намі. У Сірыі і прылеглых краінах Якуб 
здолеў стварыць царкоўную ерархію на 


чале з патрыярхам Сергіясам і яго на- 
ступнікам Сэверам. Пазней якабітам 
удалося арганізаваць царкоўную струк- 
туру і ў Персіі. 

Доўгі час якабіцкая Царква не адроз- 
нівалася ад агульнай сусветнай ні ка- 
нонамі, ні абрадамі, а толькі хрыста- 
лагічнай навукай і сірыйскай мовай за- 
мест грэцкай. Развіццё якабіцкай тэалогіі 
адначасна залатым перыядам сірый- 
скай мовы, на якой былі напісаны 
“Гісторыя Царквы” і “Дзеянні ўсходніх 
святых”. 

Монафізіцкае хрысціянства дайшло 
нават да паўночнай і сярэдняй Аравіі, 
асяродкам якога сталі гарады Басра і 
Русофа. У 575 г. Аравію занялі персы, 
што затармазіла развіццё хрысціянства, 
аў першай палове У!І ст. пачалася ісла- 
мізацыя гэтай краіны. 


Царква ў Арменіі 
Мяжа рымскай імперыі праходзіла 
праз гэту краіну і захоплівала толькі яе 
пятую частку, якая звалася Малой Ар- 
меніяй. Толькі доўгатрывалая барацьба 
з персамі прынесла значнае павелі- 
чэнне тэрыторыі Арменіі ў УІ ст. Яе 


” жыхары, якія ад біскупа Мясропа мелі 


развітую літаратуру на роднай мове, 
імкнуліся да палітычнай і царкоўнай 
незалежнасці. Яны не хацелі падпарад- 
коўвацца экзарху ў Цэзарэі Кападоцкай, 
у кампетэнцыю якога ўваходзіла пры- 
значэнне армянскага мітрапаліта, які 
завецца каталікосам. Армянская Царква 
мела вельмі шчыльныя сувязі з Царквой 
перскай, што моцна паспрыяла ства- 
рэнню аўтакефальнай армянскай мо- 


нафізіцкай царквы. 


Персідская Царква 

Пад персідскім панаваннем разві- 
валася нестарыянская царква, якая 
паўстала ў візантыйскай імперыі на 
аснове апазіцыі школы ў Эдэсе. Частка 
біскупаў антыахійскага патрыярхату, 
якая не прыняла уніі 433 г. і баялася 
імператарскіх рэпрэсій, схавалася ў 
Персіі. Асуджаны за пропаведзь неста- 


рыянства Бар Саўма стаў біскупам у 


горадзе Нісбісе. Бар Саўма стаў арга- 
нізатарам аўтакефальнай царквы. 
Гэтыя дзеянні зрабілі лягчэйшымі яго 
адносіны з персідскімі каралямі, якія 
падтрымлівалі незалежнасць Персід- 
скай Царквы ад антыахійскага патрыяр- 
хату. Персідскую Царкву ўзначаліў міт- 
рапаліт, які зваўся каталікосам. Ён меў 
права збіраць сінод і біскупаў з усёй 
краіны для справаздачы. Вялікай місія- 
нерскай працай былі заняты манахі Пер- 
сідскай Царквы, якія распаўсюджвалі 
сваю.дзейнасць нават да Тыбета! Кітая. 
Падрыхтаваў Альгерд НЕВЯРОЎСКІ. 


ЫЫ 


І Канфлікт паміж 
Касцёлам і 
дзяржавай у Чэхіі 


Ва ўсіх камуністычных краінах значная частка 
царкоўнай маёмасці, зямлі і будынкаў перайшла пад 
кантроль дзяржавы. Пасля краху камунізму ўсе рэлі- 
гійныя арганізацыі пачалі дамагацца ад урадаў вяртання 
сваёй маёмасці, але з'явіліся перашкоды, як гэта бачна 
на прыкладзе Чэхіі. ' 

Шэсць гадоў пасля падзення камуністычнага рэ- 
жыму рыма-каталіцкі касцёл у Чэхіі сустракаецца з 
абыякавасцю і нават варожасцю з боку палітыкаў. 
Ерархія ўспрымае гэта з вялікай горыччу, бо не адчувае 
вялікай розніцы ў параўнанні з камуністычным рэжымам, 
які ў Чэхаславаччыне абыходзіўся з Касцёлам значна 
больш сурова, чым у Польшчы і Вугоршчыне. Касцёл 
намагаецца вяртання 175 тысяч гектараў зямлі і сотняў 
будынкаў, якімі валодаў яшчэ ў 40-я гады. Каталіцкі 
Касцёл, які атрымлівае некаторую фінансавую пад- 
трымку з боку дзяржавы, лічыць, што, вярнуўшы назад 
сваю маёмасць, утрымаўся б сам і загарантаваў бы 
памяшканні духавенству. Многія храмы, кляштары ды 
іншыя пабудовы былі пры камуністах моцна запушча- 
ныя, і зараз іх рэстаўрацыя патрабуе каля 1,5 млрд. 
долараў. 

Кардынал Міласлаў Влк крыўдзіцца на 
правацэнтрысцкую кааліцыю, якая ў свой час не за- 
даволіла патрабаванняў Касцёла, калі мела абсалют- 
ную большасць у парламенце. Зараз, калі на палітыч- 
най сцэне падняўся ўплыў сацыял-дэмакратаў, справа 
яшчэ больш ускладнілася. Лідэр партыі Зэман заявіў, 
што заблакуе ў парламенце спробу задаволіць маё- 
масныя патрабаванні Касцёла. Хаця антыклерыкалізм 
часткова звязаны з камуністычнай атэізацыяй у Чэхіі, 
дзе толькі 2596 заяўляюць, што вераць у Бога, ён бачны 
не толькі сярод былых камуністаў. У парламенце толькі 
хрысціянскія дэмакраты выразна падтрымліваюць 
дамаганні Касцёла. Гісторыкі лічаць, што антыклеры- 
калізм глыбока ўкаранелы ў грамадстве ўжо з ХХІІ ст., 
калі ў рамках Контррэфармацыі Габсбургская манархія 
накінула каталіцызм пераважна пратэстанцкай Чэхіі. 
Калі ў 1990 годзе Чэхію наведаў папа Ян Павел ІІ, яго 
сустракалі натоўпы, аднак у часе наступнага візіту 
прыём быў ужо халодны. Касцёл скардзіцца на палі- 
тыкаў, што амаль нічога не робяць у пытаннях рэвін- 
дыкацыі, што яго дамаганні сталі палітычным футболам 
заміж таго, каб развязаць праблемы разумна і праг- 
матычна. “Кожны, хто даказвае, што царкоўная маё- 
масць, якой валодае дзяржава, з'яўляецца грамадскай 
уласнасцю, ужывае дэмагагічныя, папулісцкія трукі, якімі 
камуністычны рэжым абмяжоўваў нашу дзейнасць 
апошнія сорак гадоў”,-- заявіў кардынал М.Влк. Чэшская 


, рэспубліка ўжо прыняла законы, якія дазваляюць былым 


уласнікам атрымаць назад маёмасць, канфіскаваную 
камуністамі. На практыцы гэта азначае, што Касцёл 
можа дамагацца толькі таго, што было адабрана ў яго 
пасля лютага 1948 года, калі камуністы захапілі ўладу 
шляхам дзяржаўнага перавароту. Касцёл аднак страціў 
большасць сваёй маёмасці ўжо раней, калі Чэхасла- 
ваччына фармальна была яшчэ шматпартыйнай дэма- 
кратыяй. Прэм'ер-міністр В.Клаус, больш вядомы сваёй 
прыхільнасцю да рынкавай эканомікі, чым пабожнасцю, 
заяўляе, што робіць усё дзеля развязкі праблемы. Ён 
выказваецца за вяртанне Касцёлу нерухомасці, але 
ўзамен за спыненне дзяржаўных датацыяў. 
Паводле матэрыялаў беларускай службы 
радыё “Свабода”. 





Рэлігійная хроніка 








З5 тысяч еўрапейскіх цыган- 
пратэстантаў правялі на былой 
ваеннай базе ў французскім дэ- 
партаменце Вагезэ свой з'езд. 
Былая авіяцыйная база, запоў- 


неная тысячамі аўтамабіляў з. 


прычэпамі, стала месцам рэлі- 
гійных мерапрыемстваў цыган- 
евангелікаў з усёй Еўропы. З'езд 
праводзіла евангельская місія 
“Жыццё і святло”. Улады накі- 
равалі падтрымліваць парадак 
250 паліцыянтаў. 


ж й й 


У кляштары Бадыя Пасіньяна 
каля Фларэнцыі пачалася ІІІ 
міжнародная летняя школа па 
праблемах рэлігіі ў Еўропе. За- 
няткі арганізавалі факультэт гра- 
мадскіх навук у Фларэнцыі і 25 
універсітэтаў і міжнародных аса- 
цыяцыяў вывучэння рэлігійных 
праблем. Цяперашнія заняткі 
прысвечаныя рэлігіі і сацыяль- 
ным крызісам у Заходняй і Ус- 


ходняй Еўропе. У рабоце школы 
ўдзельнічаюць 70 вядомых тэо- 
лагаў з розных краін. 


ж й ж 


Пагоршыўся стан здароўя 
вядомай сваёй дабрачыннай 
дзейнасцю лаўрэата Нобелеў- 
скай прэміі маці Тарэзы. 20 жніўня 
яна была дастаўлена ў шпіталь з 
прычыны праблемаў сэрца і ця- 
пер падключана да апарата штуч- 
нага дыхання. 27 жніўня маці 
Тарэзе споўнілася 86 гадоў. Лека- 
ры не трацяць надзеі, што ім 
удасца яе выратаваць. 


ж й ж 


Нямецкія ўлады заявілі, што 
дакладна азнаёмяцца з фільмам 
“Фенамен”, у якім галоўную ролю 
іграе Джан Травольта, член секты 
“СНезП оі Бапіоіеае”. Кіруючыя ў 
ФРН хрысціянскія дэмакраты і 
сацыял-дэмакраты выступаюць 
супраць паказу фільма ў Нямеч- 


чыне пачынаючы з З кастрычніка. 


- Яны баяцца, што фільм паслу-: 


жыць прапагандзе гэтай секты. 
Секта прадстаўляецца як таталі- 
тарная арганізацыя, якая ўжывае 
ў сваёй дзейнасці крымінальныя 
метады і павінна быць забароне- 
ная. Раней хрысціянскія дэмакра- 
ты заклікалі да байкоту фільма з 
удзелам Тома Круіза, таксама 
члена секты, і дамагаліся ад ба- 
варскага ўрада, каб сяброў секты 
не дапускалі да публічных па- 
садаў. І 


ЯЯ й 


У Расіі, у горадзе Задонск, 
адбыліся ўрачыстасці ў памяць 
свяціцеля Ціхана, які 135 гадоў 
таму далучаны да ліку святых. 
Вялікі духоўны дзеяч, пісьменнік 
і епіскап Варонежскі нарадзіўся ў 
1724 годзе ў Наўгародскай губер- 
ні. Ён добраахвотна адмовіўся ад 
епіскапскай катэдры і пасяліўся 
ў задонскім манастыры, дзе і былі 


напісаны яго асноўныя рэлігійныя 
і літаратурныя творы. Вядомыя 
расійскія пісьменнікі і філосафы 
Ф.Дастаеўскі, І.Ляскоў і М.Бяр- 
дзяеў высока цанілі яго асветніцкі 
талент, чысціню жыцця і самавы- 
рачэнне. Ціхан быў прататыпам 


Засімы ў “Братах Карамазавых" 
Дастаеўскага. 


аж ёк 


28 жніўня Праваслаўная 
Царква адзначыла вялікае свята 
Прачыстая. У крамлёўскім Успен- 
скім саборы ўрачыстую літургію 
адслужыў патрыярх Аляксей І! ра- 
зам з многімі епіскапамі. “Царыцу 
нябесную мы называем самым 
дарагім імем, нябеснай маці. 
Гэтым мы вызнаем, што яна з на- 
мі на зямлі і сваім хадайніцтвам, 
дапамогай і мацярынскай лю- 
боўю агравае нашы сэрцы”,- ска- 


“заў патрыярх у сваім прывіталь- 


ным слове. 
Паводле беларускай службы 
радыё “Свабода”. 








Экспрэсіўны моўны сродак -- вобраз, 
метафара, абноўлены фразеалагізм - як 
правіла, выкарыстоўваецца для таго, каб 
актывізаваць працэс пазнання праз уздзе- 
янне на фантазію чытача іттым самым пры- 
цягнуць яго ўвагу да праблемы артыкула... 

.. УД.Еўгухоў. 

Раней мы разглядалі стылістычную ролю такіх 
выслоўяў, як прыказкі, прымаўкі, фразеалагізмы, 
аналізавалі вельмі характэрнае для публіцыстыкі 
вобразнае складанае найменне --- перыфразу. Гэ- 
тыя сродкі спрыяюць фармаванню ў мове перыёдыкі 
ўстойлівых канструкцый з выразным публіцыстыч- 
ным гучаннем, якія становяцца яркай прыкметай 
функцыянальнага стылю. Набыткам і адзнакай пуб- 
ліцыстыкі з'яўляюцца, напрыклад, выразы людзі 
добрай волі, інтэлектуальны Чарнобыль, ураджай- 
ныя соткі, абвальнае зніжэнне ўзроўню жыцця, 
выратаваць з поўнага заняпаду ды інш. 

Творчая думка публіцыста можа напаўняць но- 
вым зместам, сацыяльнай ацэнкай і агульнамоўныя 
фразеалагізмы, дапаўняючы ці вар'іруючы іх слоўны 
склад -- пераасэнсаваць іх. Напрыклад, пад уплы- 
вам народнай фразеалогіі Канстанцін Тычына даў 
свайму праблемнаму артыкулу назву “Лён спрадвеку 
адзяваў Беларусь, а цяпер самога "раздзелі” (часо- 
піс “Фінансы, улік, аўдыт”, 1994, Ме 10). У гэтай публі- 
кацыі выразна праяўляецца стылёвая і зместавая 
роля ўласцівых публіцыстыцы моўных стандартаў: 

. Адным словам, лёндля беларускага селяніна 
заўжды быў надзейнай апорай... 

Развал жа ільнаводства пачаўся з пераходу 
да рыначнай эканомікі, калі дзяржава стала дазва- 








Не пакідайце ж мовы нашай беларускай, каб не ўмёрлі! 
Францішак Багушэвіч 

Еаыатаааанасаанатынананааа 


Вікторыя ЛЯ ШУК, 
кандыдат філалагічных навук 





Вичымся 


Стрыжань 


ляць павышаць цэны на тавары па патрабаванню 
вытворцаў, чаго не магло здарыцца ў Англіі, Фран- 
цыі, Італіі, Іспаніі ці Японіі, дзе паўнамоцны на 
гэта толькі рынак і дзяржава, якая на вялікую долю 
важных для насельніцтва тавараў цэны трымае 
пад жорсткім кантролем. У нас жа права павышаць 
іх было дадзена не ўсім, а толькі манапалістам, 
буйным прадпрыемствам, магутным галінам вы- 
творчасці з...» Эгаістычныя манапалісты, да якіх 
тут жа далучыліся дзялкі, аматары лёгкай нажывы, 
карыстаючыся слабінкай... дзяржавы, зашчыра- 
валі на ніве павышэння цэнаў...”. 

У цытаваным урыўку устойлівыя выразы, стан- 
дартныя для перыёдыкі, акцэнтуюць і дынамічна 
падаюць важную ў аўтарскай канцэпцыі інфар- 
мацыю. Вядомая і знаёмая чытачам форма вызначае 
імгненнае і поўнае ўспрыняцце і разуменне зместу, 
што надзвычай важна для фармавання грамадскай 
думкі. Стылёвая роля ўстойлівых канструкцый звя- 
зана з іх значэннем, традыцыяй ужывання. Напрык- 
лад, строгасць і катэгарычнасць перадаюць выра- 
зы: важныя для насельніцтва тавары, трымаць пад 
жорсткім кантролем. Якаснай характарыстыкай зад- 
моўнай ацэначнасцю з'яўляецца спалучэнне амата- 
ры лёгкай нажывы. Такую ж ацэначнасць набыва- 
ЮЦЬ (праз сваю негатыўную ролю ў цэнаўтварэнні) 
івыразы буйныя прадпрыемствы, магутныя галіны 


“вытворчасці, якія звычайна ўжываюцца для ўвасаб- 


лення маштабнасці ды велічнасці вытворчасці. 

Як бачым, экспрэсія ў публіцыстыцы цесна звя- 
зана з імкненнем выразна, зразумела, пераканаўча, 
эмацыйна перадаць грамадска значную інфарма- 
цыю, якую важна зразумець ды ацаніць. 





Практычная стылістыка 


Як выкарыстаць”? 


“Выкарыстоўваецца лён, як цяпер сказалі б, без- 
адходна: з вяршкамі і карашкамі”. У цытаваным сказе 
імкненне аўтара выказацца эмацыйна прывяло да 
нечаканых вынікаў --- маўленчых памылак і стылё- 
вых хібаў. Пачнём словам безадходна. Хоць і ўда- 
кладняецца, што так сказалі б цяпер, аднак у бела- 
рускай мове ёсць традыцыйныя найменні --- больш 
удалыя, чым гэтая сухая калька. У “Слоўніку сіноні- 
маў і блізказначных слоў" М.К.Клышкі ёсць прыгожыя 
адпаведнікі цалкам, поўнасцю, дарэшты, даастатку, 
якія больш ярка і гнутка перадаюць змест. Слова 
безадходна адсутнічае і ў ТСБМ. РБС змяшчае адна- 
карэнны тэхнічны тэрмін -- адходы. Дык ці варта 
аддаляцца ад уласных моўных набыткаў? 

Уладзімір Юрэвіч справядліва заўважаў: “Пера- 
чытайце ў нашых газетах карэспандэнцыі пра ход 
сяўбы, і вы не сустрэнеце слоў “аднавор”, “дваіць 
папар”. Але ж у народзе Шырока бытуе выраз “сеяць 
у аднавор”, што азначае сеяць у глебу, адзін раз 
узараную. Газеты ж пішуць уніфікавана: “Калгас 
пасеяў па ўзаранай адзін раз глебе” альбо: “Меха- 
нізатары прыступілі да паўторнага ўзорвання па- 
пару”. Такая штучнасць не на карысць аўтарскай 
мэце выказвацца ярка і зразумела. 

Яшчэ больш заўваг наконт устойлівага выразу з. 
вяршкамі і карашкамі. Акрамя немілагучнасці (су- 
тыкнення двух гукаў [і]), у ім заўважаецца сур'ёзнаае 
парушэнне дакладнасці, двухсэнсоўнасць. У бела- 
рускай літаратурнай мове вяршкі абазначаюць не 
толькі верхнюю частку чаго-небудзь, верхавіну”, але 
ў множналікавай форме маюць аманімічнае зна- 
чэнне 'смятанка, тлусты верхні слой малака". ТСБМ 


і двухтомны “Фразеалагічны слоўнік беларускай мо- 
вы” І.Я.Лепешава са словам вяршкі падаюць толькі 
выраз збіраць вяршкі - 'збіраць самае лепшае". 

Карашком жа ў беларускай літаратурнай мове 
называюць 1. Месца, дзе сшыты лісты кнігі, задняя 
частка пераплёту. 2. Частку бланка, якая застаецца 
ў квітанцыйнай кніжцы пасля адрыву квітанцыі 
(ТСБМ). Так што ў значэнні "падземная частка рас- 
ліны” неабходна выкарыстаць форму карэньчык, 
аднак ці будзе выраз з вяршкамі і карэньчыкамі 
ўспрымацца закончанай адшліфаванай рытмізава 
най фраземай? 

Есць над чым паразважаць. 

У запісах знакамітага беларускага этнографа і 
фалькларыста М.Я.Нікіфароўскага (1845-1910) 
занатавана слова вярхоўка -- так на Віцебшчыне 
называлі верхнюю частку льнянога сцябла з галоў- 
камі. У народнай паэзіі, жывой гаворцы вядомыя так- 
сама ўстойлівыя выразы і адметныя спалучэнні: ка- 
рэнне й насенне; карэннейка ды насеннейка; ка- 
рэнне й верхавінне; з каранём ды верхавінай; 
сцябло іды верхавінне; каліўе (сцябліны) па 


- вярхоўку. 


Прывядзём некаторыя з магчымых варыянтаў вы- 
праўлення: 

Выкарыстоўваецца лён даастатку, як кажуць,- 
карэнне й насенне (карэннейка ды насеннейка). 

Апрацоўваецца лён дарэшты - каліўе па вяр- 
хоўку (сцябло і верхавінне). 

Скарыстоўваюць лён цалкам, спрэс да вер- 
хавіны. 

Скарыстоўваюць лён, як кажуць, да грунту: сцяб- 
ліны з вярхоўкай. 





З гісторыі красамоўства на Беларусі 
Приязньство держати 


...О, мова беларуская! Твой гук заўсёды 
Як рэха даўніх дзён. 
Ты -- мова мірнага, сардэчнага народа... 


Віктар Гамуліцкі. 


(Пераклад з польскай мовы Максіма Танка) 


Полацкі праект Гандлёвай дамовы Полацка і 
Рыгі напісаны 21 чэрвеня 1405 года ў форме па- 
слання, у якім перададзена прыязнасць, адкры- 
тасць, шчырае жаданне паразумецца. У грамаце 
адчуваецца жывое непасрэднае пачуццё, уласцівае 
эмацыйнай прамове. Душэўнымі, праніклівымі сло- 
вамі ствараецца агульная міралюбная канцэг цыя 
раўнапраўных гандлёвых дачыненняў, падкрэслі- 
ваецца роля ўладных асобаў, воля грамадзян: А се 
мы полочане, вси добрыя люди и малыш, наде- 
ючесь на бога святого, Софея милость и князя 
великого Витовта здровье, хочем с , КНЯЖ 
местерю, любовь держати и с твоего братьею 
со всеми ридели рыцарамі, вершнікамі]. Також хо- 
чем с вами, ризьсках ратьмяне и со всема ризь- 
кии купьци межи себе приязньство держатаи й 
любовь на обе стороне крепко. 

У полацкім праекце пералік уласнікаў і ўладных 
асобаў не такі падрабязны, як у рыжскім праекце, 
аднак у абодвух дакументах ужыты словы князь, 
местерь, ридель, ратьмян (ратьман). Суб'екты 
дамовы найбольш часта абазначаны паводле свайго 
грамадзянства (полочане, немцы) ці занятку (купь- 
ца) -- забавязковым удакладненнем (праз адпавед- 
вы прыметнік) дзяржаўнай прыналежнасці (ризький, 
кемецькии), размежаваннем прыналежнымі займен- 
нікамі (наш, ваш). 

Звесткі юрыдычнага характару перададзены 
апавядальнай інтанацыяй. Падрабязна выкладзены 
заканадаўчыя нормы, акрэслены тагачасныя асаблі- 
васці міждзяржаўнага гандлю. Пры гэтым улічваюцца 
і ўпарадкуюцца сувязі з іншымі княствамі, для чаго 
ўжываюцца ў тэрміналагічным значэнні словы нов- 


городцы, москвичи. Для абазначэння беларускіх 
тэрыторыяў ужыта тагачасная традыцыйная назва 
--“Литовьская земля: 

А торговати немецькому купцю с гостем 
Литовьское землі добровольно. 

А сновьгородци немецкому купцю торгова- 
та, а промеж има ходитиа нашему полочанану: 
занеже [бо] нас новьгородци не пустят оу Не- 
мечькш дворторговатибез своего 

А с москвичи торговати вашим немьцем, 
также нашему полочанину межи ими ходити, 
торговати; занеже на нас москвичи тамьгу 
Ігандлёвую пошліну] емлють. 

Сведчаннем высокага культурнага і моўнага раз- 
віцця Полаччыны з'яўляецца багатая гандлёвая тэр- 
міналогія, якая дазваляе дакладна, канкрэтна, сут- 
насна і нешматслоўна фармуляваць артыкулы да- 


мовы: тамьга [гандлёвая пошліна], наметь: 


[дадатак да тавару пры продажы], рознаца [рознічны 
гандаль]. 

Прадпісальная частка дакумента вызначаецца 
катэгарычнасцю і выразнасцю патрабаванняў, пада- 
дзеных інфінітыўнымі формамі: А мимо города 
Польтескь немецькому купьцю не ходита, 
торговати немьцем оу Полотьсце. 

А малое вам торговли не купити оу Полоть- 
сце по рознича [розніцаю]. 

А корьчмы вам у нас оу Полотьсце не дер- 
жати. . 

Завяршае гэты грунтоўны дакумент з 18 арты- 
кулаў важнае для палітычных стасункаў сцвярджэн- 
не: А старымуделу, што ся оучинило межи себе, 
того непомината и вам и ни нам, на обе стороне. 

Прыязнасць, патрабавальнасць і адказнасць 
з'яўляюцца важнымі стылеўтваральнымі рысамі 
гэтага бясспрэчна цікавага І гісторыку, і філолагу 
дакумента, у якім жыве шчырае жаданне мірнага, 
раўнапраўнага супрацоўніцтва, адчуванне ўласнай 
годнасці і вартасці. 


НАША СЛОВА, Ло38, 1996 г. 














Валянціна ВЫХОТА 
кандыдат педагагічных навук 





Коласавы зернеткі 


(Працяг.) 


Ўздыхнуў Ксаверы: -- шкада пана! 

Ох, бедны: выбраўся зарана! 

А жыць бы мог, такі здаровы,-- 

Ну, чалавек, як корч дубовы. 

Шкада 1. Пра пачуццё жалю, спагады 
і пад. да каго-, чаго-н. (ТСБМ). Жаль. З. 
скорбь (БРС). 

У слоўніку РКлапенбах ёсць выраз, які 
поўнасцю суадносіцца з выразам “шкада 


пана!” Б) зо збгЫ ег. --- ЭсПаде ут ійп. Ег ів 


еіп уоггйвііспег дигізі (С.Р.Меуег). эспаае 
жаль, прискорбно; ут еп і5і ез пісПі 
эспаде! этого (человека) не жаль! (бОРУУ). 

---Шпю так, по так, ды працы шкода, 

Якую мы тут палажылі; 

Зямлю так добра мы ўгнаілі. 

Шкода” безас. у знач. вык. Тое, што і 
шкада (ТСБМ); 

Шкада 2. Пра нежаданне аддаць, стра- 
ціць і пад. што-н. (ТСБМ). 

эспаде. б) маз ті! еіх.., ўтат. дезспіеі, 
і5ў Бедацепіісй: ез ізб зспаче ут іе Міпе, 
діе ісА дагай0і уепуепае! пабе (УУЮб). 

--- Вядома, бацькаўшчыны шкода,- 

Сказаў Антось у тоне згоды. " 

Параўнайце: ут іезе Уазе і5і ез пісПі 
зспаае (УУЮб). 


--- Эх, шкода, брат: няма клакотак! 

Ну, хоць бы з парачку трашчотак! 

Шкада 2. вводн. сл. жаль (БРС); жаль 
5спаде (РНС); зспае 1. “(О уе) зспаде!” 
(МУЮб);: зспаде: 1. «Ацепіі без Ведацегпэ» 
[о] чле, гу зспаде!” (МУУУ) 

А потым, брат, калі рвануўся, 

Усё к чорту -- вуда і кручок, 

Пайшоў гуляць мой шчупачок! 

А я, брат, толькі аблізнуўся! 

--- Ах, вось шкада! З кручком і з 

. дротам? 

Выраз: - Ах, вось шкада! -- у гэтым 
урыўку таксама азначае вокліч шкадаван- 
ня, што “шчупачок” сарваўся. І тут пасуе 
паралель: [21, пиг] зспаде, Ча8 ...! (УУУЎ). 

Яшчэ адно значэнне слова шкода ба- 
чым у эпізодзе сустрэчы Міхала з ваўком, 
які трапіў у праломку. 

Цьфу ты! аж шкода яго стапа-- 

Так вочы жаласна глядзяць, 

Ну, вось, даль-бог, шкада страляць! 

Жаль 1. Пачуццё жаласці, спагады, вы- 
кліканае чыёй-н пакутай (ТСБМ); жалость 
Мібеіё п (РНС); Мііеіс, даз зіагКе, іппеге 
Апіейпате ат іеі вез апаегеп; Мібеіч 
епаві, дрегкотті ўтап. (УУОб). 

. (Працяг будзе.) 





Да 400-годдзя Берасцейскай уніі 


Алена ЯСКЕВІЧ 
кандыдат філалагічных навук 





Першая унія Рэчы. 
Паспалітай і Вялікага 
Княства Літоўскага 


Ідэя першай уніі Польшчы і Літвы была 
выклікана дынастычнымі інтарэсамі заня- 


палага каралеўска-княжаскага дому Пя-. 


стаў. Кароль Лоіс ці Людовік (з дому Анжу), 
згодна асабліва пашыранай у часы гатыч- 
нага Рэнесансу на яго радзіме ў Францыі 
традыцыі жаночага наследавання трона, 
дамагаецца (праз амаль поўнае вызвален- 
не шляхты ад падаткаў)" кароны для сваёй 
дачкі Ядвігі. ! насуперак волі, яшчэ тады 


(У. . 


дзяўчынкі, Ядвігі каралеўскі дом вымушаны 
быў пайсці на яе шлюб з вялікім князем 
Ягайлам (1386 г.). Прычынай таму таксама 
была і агрэсія Тэўтонскага Ордэна, які быў 
канчаткова разбіты ў час знакамітага Грун- 
вальда аб'яднанымі сіламі ўсіх славянскіх 
народаў, таксама саюзнымі войскамі 
Польшчы і Княства ў 1387 годзе Чырвоная 
Русь была вызвалена ад венгерскага пана- 
вання. У 1400 годзе папа Баніфацый ІХ 
задавальняе просьбу каралевы Ядвігі аб 
адкрыцці Кракаўскага універсітэта (ужо 
пасля яе смерці) з чатырма факультэтамі, 
у тым ліку і галоўным для Польшчы -- 
багаслоўскім. 

Гарантам шчырых сімпатый, адчування 
крэўнай еднасці ў адносінах беларусаў 
да Кароны быў сам каралеўскі дом Ягело- 
наў. Як вядома, тры шлюбы не прынеслі 
каралю Ягайлу спадчынніка. Але чацвёрты 


шлюб 74-гадовага караля з маладзенькай . 


князёўнай Сафіяй Гальшанскай даў Поль- 
шчы і Літве двух магутных каралёў і князёў 
Уладзіслава і Казіміра. Такім чынам, у 
прадстаўнікоў дому Ягелонаў цякла бела- 
руская кроў, у гэтым і хавалася моц дзяр- 





Яглы 


Некалі Якуб Колас трапна сказаў: “Для 
дзяцей найбольшае свята --- абы наесціся 
багата!” Праўда, гэтая згадка пра дзяцей 
далёкай мінуўшчыны. Але дзеці ўсіх часоў 
не былі абыякавыя, чым іх накормяць, Чым 
пачастуюць. Памятаю і з свайго мален- 
ства. Бывала, набегаешся, налётаешся за 
дзень, прыляціш надвечар і з парога, ледзь 
дух перавёўшы, пытаешся: “А што вячэраць 
будзем?” І мама вельмі часта, весела сме- 
ючыся, казала: “А сёння ў нас на вячэру 
яглы!” А што гэта за яглы - яна гэтак жа 
весела адказвала: “А гэта такія яглы, што 
ня еўшы спаць ляглі.” Хоць і малы яшчэ 
быў, але зразумеў, што жарт жартам, а ў ім 
ёсць пагроза, што могуць за якую-небудзь 
правінку пакласці спаць без вячэры. Калі 
трохі падрос, пра гэтыя яглы мне таксама 
часта нагадвалі, асабліва за тое, калі, 
загуляўшыся, не прыходзіў у пару дадому. 
Пра гэтыя яглы, мабыць, чуў у сваім ма- 
ленстве шмат хто. Але адказаць на пы- 
танне, што такое “яглы”, наўрад ці 'можа. 

У 1985 годзе вядомы мовазнаўца, паэт 
і перакладчык Валянцін Рабкевіч падрых- 
таваў і выдаў зборнічак прыказак, прыма- 
вак, помавак “Паслухай, што людзі ка- 
жуць...” На старонцы сто дваццатай ён за- 
натаваў: 


жаўнага саюза дзвюх дзяржаў Кароны і 
Княства. Вось з якой непрыхаванай цеплы- 
нёй апісвае славуты Ян Вісліцкі ў “Прускай 
вайне" каралеву Сафію: 

Дзівосная знойдзена дзева. 

Дачка зямлі Беларускай, слынная, 

слаўная па ўсіх краінах, 

Німфаў, багіняў пераўзыдзе, пекнаты 

не адымеш, 

Соф'яй яе наракаюць у людзе, 

аратыя славяць, 

лік чаруе яе, як і бляск 
красамоўства. 

Сватам гэтага плённага для дзвюх дзяр- 
жаў сужонства быў Вітаўт, тым больш што 
яго жонка Юліянія даводзілася стрыечнай 
сястрой Сафіі. Ужо з часоў панавання Ула- 
дзіслава, караля аб'яднанай польска-бе- 
ларуска-чэшска-венгерскай дзяржавы, па- 
чынаецца сапраўдны Рэнесанс на гэтых 
землях. й 

Стварэннем знакамітай Шарашоўскай 
Бібліі беларусы таксама абавязаны кара- 
леве Сафіі. Яна не пажадала чытаць Свя- 
тое Пісанне ні на лаціне, ні на польскай 
мове, а толькі на роднай мове бацькоў і 
прадзедаў. Сімпатыямі каралевы Сафіі тлу- 
мачыцца той факт, што старабеларускі па- 
чатак выразна пераважае ў моўным кангла- 
мераце помніка. 


“Маецца на ўвазе знакаміты Кошыцкі 
акт 1374 года (расіа сопуепіа), згодна яко- 
га шляхта вызвалялася ад падаткаў, за 
выключэннем 2-х грошаў з лана--- а тап5о. 





На вячэру яглы, 

што так спаць ляглі. 

Занатаваў гэтую рыфмаванку з ягламі 
Валянцін Рабкевіч у вёсцы Аксаміты, што 


- на Капыльшчыне. Да мяне ж яна прыйшла 


перад самай вайною ў Мормалі, што на' 
цяперашняй Жлобіншчыне. 

Паміж іншым, у жывых беларускіх 
народных гаворках сустракаецца і дзея- 
слоў “ягліць”. Яго, прыкладам, занатаваў 
Рыгор Яўсееў у сваім сімпатычным слоў-. 
ніку народных гаворак “Маці казала так..." 
Дзеяслоў “ягліць”, паводле слоў укладаль- 
ніка, абазначае моцна чагось хацець. 

З такім жа значэннем: “прагна хацець, 
дакучаць просьбамі” --- занатавана зга- 
данае слова і ў “Слоўніку беларускіх гаво- 
рак паўночна-заходняй Беларусі". “Ягліў, 
ягліў -- нічога не выйшла. Чаго ты ягліш?” 

Усё ж, мусіць, былі на свеце якіясь яг- 
лы, калі пра іх не забываюцца праз вякі, 
калі пра іх так часта гавораць, згадваюць. 
Гавораць загадкава. 

То хай яны мо жывуць сабе гэтак таям- 
ніча і надалей застаюцца такімі таямні- 
чымі, якімі былі дагэтуль, і собяць гада- 
ваць нашых дзяцей дапытлівымі, цікаўнымі 
і нагадваюць, што з маленства трэба тры- 
мацца пэўнага парадку і послуху. А інакш 
будуць есці тыя яглы, што не еўшы спаць 


ляглі. 
Уладзімір СОДАЛЬ. 


НАША СЛОВА, Лез8, 1996 г. 





Панядзелак, 23 верасня. 


Беларускае 


тэлебачанне 
15.00, 18.50, 0.35 Навіны. 
15.15 “Фліпер". 
15.35 Тэлебачанне --- школе. 
Чапавек і свет. 1-ы клас. 
16.20 Студыя “Акно”. 
16.40 На добры лад. “ 
16.50 Майстэрня. 
17.05 “Гэта мы не праходзілі...” 
17.20 “Пазнай сябе”. 


18.00 Фінансавы час. 

18.20 Эканамікст. 

18.35"“Зх 1". Муз. перадача МТ. 
19.00 Рэферэндум: шчырая 
размова. 

19.45 Люстэрка. 

20 05 Беларускі дом. 

20.40 Калыханка. 

21.00 Панарама. 

21.45 Спартыўны тэлекур'ер. 
22.05 “Гарачы снег". М.ф. 
23.45 Футбол. Чэмпіянат Бе- 


ларусі. 


ГРТ 
14.00, 17.00, 22.45 Навіны. 
14.20 “Горад сабак". Мультсе- 
рыял. 
14.45 Марафон-15. 
15.00 Зорная гадзіна. 
15.40 “Элен і хлопцы”. 
16.05 Джэм. 
16.30 Па старонках перадачы 
“Клуб падарожнікаў". . 
17.20 “Новая ахвяра”. 
18.10 Час пік. 
18.35 Адгадай мелодыю. 


19.00 “Мы”. 
19.45 Добрай ночы, малышы! 
20.00 Чае. 


20.45 “Багз -- электронныя 
жучкі”. М.ф. 

21.45 Э Радзінскі. “Гэатральны 
раман”. 


22.30 Майстар-ралі-96. 
22.55 “Дом на пяску". М.ф. 


“Расія” 
16.00, 19.00, 23.00 Весткі. 


16.20 Блак-нот. Музычна-ін- 


фармацыйная праграма. 


16.35 “Чэленджэрс". 

17.05 Залежыць ад цябе. 
17.20 Праўда пра гербалайф. 
17.30 І-клуб. 

18.15 Момант ісціны. 

19.30 “Санта-Барбара”. 

20.30 Джэнтльмен-шоў. 

21.05 “На вастрыі нажа". М.ф. 
22.00 Тэлескоп. 

22.30 Арт-абстрэл. 

23.20 Тавары -- поштай. 
23.30 Музыка ўсіх пакаленняў. 
23.45 “Не спі і глядзі”. 
Санкт-Пецярбург 


17.00 Мультфільм. 
17.05 “Солці“. 
18.40 Вялікі фестываль. 


18.55, 22.10, 23.45 Інфарм ТБ. 


19.15 Спорт. 

19.20 “Першае каханне". 
20.10 Чэхаўскі фестываль. 
20.40 Тэпеслужба бяспекі. 
20.55 Спартыўны агляд. 
21.05 “Жыццё Кліма Самгіна". 
М.ф., 14-я ч. 

22.30 Гістарычныя расследа- 
ванні. 

23.05 Хакей. Чэмпіянат Расіі. 





НТБ 
17. 00“Дзікая прырода: бараць- 


17.30 Футбольны клуб. 
18.00, 21.00, 23.00 Сёння. 


18.35 Герой дня. 

19.00 “Туман”. М.ф. 

20.30 “Канюшня Роста". 

21.35 “Здзелка Райнмана". 
Закл. ч. 

22 30 Часінка. 

23.20 Сусветная шахматная 
Апімпіяда. 

23.25 Тэніс у поўнач. 





Аўторак, 24 верасня 


Беларускае 


тэлебачанне 
7.30 Ранішні кактэйль. 
7.50, 18.25 Эканамікст. 
8.00, 15.00, 18.50, 23.50 
Навіны. 
8.15 “Гэта мы не праходзілі..." 
8.30 Абібок. 
9.00 Тэлебачанне -- школе. 
Чалавек і свет. 1-ы клас. 
9.20, 19.35 "Дзяжурная ап- 
тэка". 
10.20 Тураб'ектыў. 


15.15 “Фліпер”. 

16.05 Тэлебачанне -- школе. 
Беларуская літаратура. 8-ы 
клас. 

16.30 “Усё пра ўсё”. 

17.00 Урокі Н.Наважылавай. 
17.40 Мотаспорт. Супербайк. 
Чэмпіянат свету-96. 

18.15 “Будзьце здаровы”. 
18.35 “З х 1". 

19.00 Рэферэндум: шчырая 
размова. 

20.40 Калыханка. 

21.00 Панарама. 


22.05 “Усё будзе добра". М.ф. 


ГРТ 
14.00, 17.00, 22.30 Навіны. 
14.20 “Горад сабак”. 
14.45 Квар'етэ “Вясёлая 
квампанія". 
14.55 Мультытролія. 
15.10 Чароўны свет, або Сі- 
нема. 
15.40 “Элен і хлопцы”. 
16.00 ...Да шаснаццаці істарэй. 
16.30 Па старонках перадачы 
“Клуб падарожнікаў”. 
17.20 “Новая ахвяра”. 
18.10 Час пік. 
18.35 Адгадай мелодыю. 


19.00 Тэма. 

19.45 Добрай ночы, малышы! 
20.00 Час. 

20.40 “Вогненныя вёрсты”. 
Мф. : 

22.15 Майстар-ралі-96. 

22 40 Хіт-парад. 


“Расія” 
6.00 Ранішні экспрэс. 
6.25 Па дарозе на працу. 
6.35 “Мак і Матлі". 
700, 10.00, 16.00, 19.00, 23.00 
Весткі. 
7.2ОРанішні экспрэс-2. 
7.50 У свеце капіталу. 
8.00 Рэтра-шлягер. 


8.25 “Дарагая рэдакцыя...” 
9.00, 19.30 “Санта-Барбара”. 
9.50, 23.20 Тавары -- поштай. 
16.20 Блак-нет. 

16.35 “Чэленджэрс". 

17.10 Запежыць ад цябе. 
17.25 "Здароўе". 

17.35 Эх, дарогі! 

18.00 Надзвычайны канал. 
18.25 Губернскія выбары-96. 
20.30 Раз на тыдзень. 

21.05 Чырвоная паласа. 
21.30 “Гамлет”. М.ф., 1-яч. 
22.50 Мультфільм. 

23.30 Музыка ўсіх пакаленняў. 
23.45 “Хто на што здатны”. 
23.55 Гукавая дарожка. 


Санкт-Пецярбург 
11.55, 13.55, 15.55, 18.55, 
21.55, 23.20 Інфарм ТБ. 

12.10, 19.20 “Першае каханне”. 
13.00 Тэрмін адказу --- сёння. 
13.40, 20.40 Тэлеспужба бяс- 
пекі. 

14.10, 21.05 “Дэмпсі і Мейкпіс". 
1-я ч. 
14.55 Тэатральная правінцыя? 
15.20 “Вуліца рыбакоў у Клай- 
педзе". Тэлефільм. 

16.10 Тата, мама і я --- спар- 
тыўная сям'я. 

16.35 “Філасофія па Філу”. 
17.00 Дзіцячае ТБ. і 
18.40 Вялікі фестываль. 

19.15 Спорт. 


20.10 Формула згоды. 
20.55 Спартыўны агляд. 
22.15 “Дым”. М.ф. 


НІБ 
17.00 “Дзікая прырода: 
барацьба за жыццё”. 
17.30 “Яе першы мужчына". 
М.ф., З-я Ч. 
18.00, 21.00, 23.20 Сёння. 
18.35 Герой дня. 
19.00 “Дарагі тата". М.ф. 
21.30 Футбол. Кубак УЕФА. У 
перапынку --- Часінка. 
23.40 Сусветная шахматная 
Апімпіяда. 
23.45 Скапалазанне. Кубак 
свету. 





Серада, 25 верасня 


Беларускае 


тэлебачанне 
7.3О Ранішні кактэйль. , 
7.50, 18.25 Эканамікст. 
8.00, 15.00, 18.50, 0.20 Навіны. 
8.15 “Наталі маю самоту”. Д.ф. 
8.30 Кампутарны палігон. 
9.00 Тэлебачанне-- школе. Бе- 
ларуская літаратура. 8-ы клас. 
9.30, 19.35 “Дзяжурная ап- 
тэка”. 
10.30 Відзьма-нявідзьма. 
15.10 “Фліпер". і 
15.55 Сядзіба. 


16.30 Творцы. 

16.55 Крэда. Указы аб падатка- 
абкладанні і цэнаўтварэнні. 
17.15 Госці ў хату. 

17.45 “Востры вугал". 

18.35 "Зх 1“. 

19.00 Рэферэндум: шчырая 
размова. 

20.35 "Хто гэта?" Тэлегульня. 
20.40 Калыханка. 

21.00 Панарама. 

21.55 Аўта-парк. 

22 10 Мемарыялу “Брэсцкая 
крэпасць-герой" --- 25 гадоў. 
23.50 Супергол. 


ГРТ 
11.00, 14.00, 17.00, 23.20 
Навіны. 
11.10 Тэлерадыёкампанія “Мір”. 
11.55 “Ціхі Дон”. М.ф., 1-я ч. 
13.40 Мультфільм. 
14.20 “Горад сабак". 
14.45 Кактус і К. 
14.55 До-мі-соль. 
15.10 Кпіч джунгляў. 
15.40 “Эпен і хлопцы”. 
16.05 Тэт-а-тэт. 
16.30 Па старонках перадачы 
“Клуб падарожнікаў”. 
17.20 “Новая ахвяра”. 
18.10 Час пік. 0, 
18.35 Адгадай мелодыю. 
19.00 Тайны еўрапейскай раз- 


ведкі ў праграме Э.Разанава. 
19.45 Добрай ночы, малышы! 
20.00 Часе. 

20.40 “Шастаковіч смяецца”. 
Муз.ф. 

21.00 Майстар-ралі-96. 
21.20, 23.30 Футбол. Ліга 
чэмпіёнаў. 


“Расія” 
б.О0 Ранішні экспрэс. 
6.25 Па дарозе на працу. 
65.35 “Мак і Матлі”. 
7 00, 10.00, 16.00, 19.00, 23.00 
Весткі. 
7.20 Ранішні экспрэс-2. 
7.50 У свеце капіталу. 
8.00 Рэтра-шлягер. 


8.25 “Дарагая рэдакцыя...” 
9.00, 19.30 “Санта-Барбара”. 
9.50, 23.20 Тавары --- поштай. 
10.20 “Авадзень”. М.ф. 

16.20 Блак-нот. 

16.35 “Чэленджэрс”. 

17.05 Залежыць ад цябе. 
17.20 “Здароўе”. 

17.30 А. Пугачова ў праграме 
“Астралогія кахання". 

18.00 Клуб губернатараў. 
18.25 Лідэр-прагноз. 

20.30 Аляксандр Разенбаум у 
праграме “Бочка мёду”. 

21.05 Ад фортэ да піяна. 


“21.35 “Гамлет”. М.ф., 2-яч. 


23.30 Музыка ўсіх пакаленняў. 
23.45 “Хто на што здатны". 
23.55 “Не спі і глядзі”. 


Санкт-Пецярбург 
11.55, 13.55, 15.55, 18.55, 
21.55, 23.15 Інфарм ТБ. 
12.10, 19.20 “Першае каханне”. 
13.00 Тэрмін адказу - сёння. 
13.40, 20.40 Тэлеслужба бяс- 
пекі. 

14.10, 21.00 “Дэмпсі і Мейкпіс". 
2-я ч. " 
15.00 Балет “Уваскрашэнне”. 
15.25 “На біс”. З.Саткілава. 
15.40 Скарбы Пецярбурга. 
16.10 Асабістая справа. 
16.35 “Філасофія па Філу”. 
17.00 Мультфільм. 
17.05 “Солці". 
18.40 Вялікі фестываль. 
19.15 Спорт. 
20.10 Толькі без панікі. 


20.50 Спартыўны агляд. 
22.15 “Дым”. М.ф., 2-яч. 


НТБ 
17.00 “Горац”. 
17.30 “Яе першы мужчына”. 
4-я ч. 
18.00, 21.00, 23.00 Сёння. 
18.35 Герой дня. 
19.00 “Вайна папіцыяў”. М.ф. 
20.45 Доктар Вугал. 
21.35 “Востраў Эліс: чысцілі- 
шча дпя эмігрантаў”. 1-я ч. 
22 30 Часінка. 
23.20 Сусветная шахматная 


“. Апімпіяда. 


23.25 Такое спа ртыўнае жыццё. 
23.55 Кафэ “Абпомаў”. 








Беларускае 


тэлебачанне 
7.30 Ранішні кактэйль. 
7.50, 18.25 Эканамікст. 
8.00, 15.00, 18.50, 0.15 Навіны. 
8.15 Аўта-парк. 
8.30, 19.35 “Дзяжурная ап- 
тэка". 
9.30 Тэлевізійны АРТ-клуб. 
15.10 “Фліпер”. 
15.55 Тэпебачанне --- школе. 
Гісторыя. 11-ы клас. 
16.25 Фіеста гітарыстаў. 
16.55 Арсенал. : 


“Чацвер, 26 верасня 





17.25 Урокі Н.Наважылавай. 
18.05 Майстэрня. 

18.35 “З х 1". 

19.00 Вертыкапь. Рэфюрмы іўла- 
да. Інтэрв'ю старшыні Менскага 
аблвыканкама П..П.Петуха. 
20.40 Калыханка. 

21.00 Панарама. 

22.10 “Тэатр”. М.ф., 1-яч. 
23.15 “Крок”. “Оскар”. Тэле- 
гульня. 


ГРТ 
8.00, 11.00, 14.00, 17.00, 23.10 
Навіны. 


8.15, 17.20 “Новая ахвяра". 
9.00 Футбоп. Ліга чэмпіёнаў. 
9.55 Мультфільм. 

10.00 Клуб падарожнікаў. 
11.10 Тэлерадыёкампанія “Мір”. 
11.55 “Ціхі Дон”. М.ф., 2-яч. 
13.45 Мультфільм. 

14.20 “Горад сабак". 

14.45 Лего-го! 

15.10 Цін- Тонік. 

15.40 “Элен і хлопцы”. 

16.05 Рок-урок. 

16.30 Па старонках перадачы 
“Клуб падарожнікаў”. 

18.05 Час пік. 

18.30 “Грай, гармонік любімы!" 
19.00 “Адзін на адзін”. 

19.45 Добрай ночы, мапышы! 


20.00 Час. 

20.40 “Пстрычка”. М.ф. 
22.55 Майстар-ралі-96. 
23.20 “Абоз”. 


“Расія” 
65.00 Ранішні экспрэс. 
6.25 Па дарозе на працу. 
6.35 “Мак і Матлі”. 
7.00, 10.00, 16.00, 19.00, 23.00 
Весткі. 
7.20 Ранішні экспрэс-2. 
7.50 У свеце капіталу. 
8.00 Рэтра-шлягер. 
8.30 “Дарагая рэдакцыя..." 
9.00, 19.30 “Санта-Барбара”. 
9.50, 23.20 Тавары-- поштай. 
10.20 “Чорны прынц Аджуба". 
М.ф., 1-я ч. 


16.20 Блак-нот. 

16.30 “Чэпенджэрс”. 

17.00 Запежыць ад цябе. 
17.15 Мультфільм. 

17.25 Экспавеснік. 

17.35 Царская ложа. 

18.00 Новае пятае кола. 
18.40“Цёмная” для С.Грыгар'- 
янца. 

20.30 Рэк-тайм. 

20.45 Лота-Мільён. 

21.05 “Дакрананне”. М.ф. 
22.45 Музыка на дэсерт. . 
23.30 Музыка ўсіх пакаленняў. 
23.45 “Хто на што здатны". 
23.55 “Не спі і глядзі”. 


Санкт-Пецярбург 
11.55, 13.55, 15.55, 18.55, 


21.55, 23.35 Інфарм ТБ. 
12.10, 19.20 “Першае каханне”. 
13.00 Тэрмін адказу --- сёння. 
13.40, 20.40 Тэлеслужба бяс- 
пекі. 

14.10, 21.05 “Дэмпсі і Мейкпіс". 
3-я ч. 

15.00 “Фільм пра Фіму". 
Я.Шыфрын. 

15.35 “Музычныя серады ў 
М.А.Рымскага-Корсакава". 
16.10 Парадоксы гісторыі. 
16.35 "Філасофія па Філу”. 
17.05 Дзіцячае ТБ. 

18.40 Вялікі фестываль. 

19.15 Сперт. 

20.10 Асабістая справа. 
20.55 Спартыўны агляд. 
22.15 “Папяпушцы” -- 50... і 


заўсёды 16". 
22.55 Тэлекампакт. 


НІБ 
17.00 "Горац". 
17.30 “Яе першы мужчына". 
5-я ч. 
18.00, 21.00, 23.00 Сёння. 
18.35 Герой дня. 
19.00 “Узяць жывым ці мёр- 
твым”. М.ф. ' 
21.35 “Востраў Эліс: чысцілі- 
шча для эмігрантаў”. 2-я ч. 
22 30 Часінка. 
23.20 Сусветная шахматная 
Апімпіяда. 
23.25 “Дзякуй за кожную но- 
вую раніцу”. М.ф. 





Пятніца, 27 верасня 


-... Беларускае 


тэлебачанне 
7.30 Ранішні кактэйль. 
7.50, 18.25 Эканамікст. 
8.00, 15.00, 18.50, 0.15 Навіны. 
8.15 Цыганская сям'я Мітке- 
вічаў. 
8.30 “Час цішыні. Пасля пле- 
нэру". Д.Ф. 
8.50 Мультфільм. 
9.00 Тэлебачанне -- школе. 
Гісторыя. 11-ы клас. 
9.30, 19.35 “Дзяжурная ап- 
тэка". 
10.30 Люстэрка. 


“ 


15.15 “Фліпер”. 

16.00 “Новыя формы ў да- 
школьнай і школьнай адукацыі". 
16.40 “Радавод” на ІІІ фесты- 
валі беларускай полькі ў Ча- 
чэрску. 

17.15 “Крок”. Правінцыя. 
17.55 “Кантрасты”. 

18.35 “З х 1”. 

19.00 Рэферэндум: шчырая 
размова. 

20.40 Калыханка. 

21.00 Панарама. 

22.10 “Тэатр”. М.ф., 2-яч. 
23.251“12, ці На ноч гледзячы”. 
23.45 Акалада. 


ГРТ 
8.00, 11.00, 14.00, 17.00, 23.30 
Навіны. 
8.15, 17.20 “Новая ахвяра". 
9.10 “Адзін на адзін”. 
9.50 Смак. 
10.10 Мультфільм. 
10.20 Пакуль усе дома. 
11.10 Тэперадыёкампанія “Мір”. 
11.55 “Ціхі Дон”. М.ф., 3-я ч. 
14.20 “Горад сабак". 
14.45 Сустрэча з паэтам 
Ю.Энціным. 
15.05 Шлях да Храма. 
15.40 “Эпен і хлопцы”. 
16.05 Дзеючыя асобы. 
16.30 Па старонках перадачы 
“Клуб падарожнікаў”. 
18.15 Чалавек і закон. 


18.45 Поле цудаў. 

19.45 Добрай ночы, малышы! 
20.00 Час. 

20.40 “Сцэнарый забойства”. 
М.Ф. 

22.30 Погляд. 

23.10 Майстар-ралі-96. 

23.40 “Восеньскія спакусы”. 


М.Ф. 


“Расія” 
6.00 Ранішні экспрэс. 
6.25 Па дарозе на працу. 
б.35 “Мак і Матлі”. 
7 00, 10.00, 16.00, 19.00, 23.00 
Весткі. 
7.20 Ранішні экспрэс-2. 
7.50 У свеце капіталу. 
8.00 Рэтра-шлягер. 


8.25 “Дарагая рэдакцыя..." 
9.00, 19.30 “Санта-Барбара”. 
9.50, 23.20 Тавары --- поштай. 
10.20 Гандлёвы дом. “Ле 
Монці”. 

10.35 “Чорны прынц Аджуба". 
М.ф., 2-я ч. 

16.20 Блак-нот. 

16.35 “Чэленджэрс". 

17.00 Імперыя гульняў. 


17.50 Тэхнадром імя 
І.П.Кулібіна. 

18.00 Вертыкаль. 

18.25 Бясконцае падарожжа. 


20.30 Сам сабе рэжысёр. 
21.10 “Прахіндыяда-!!”. М.ф. 
22.50 Мультфільм. 

23.30 Музыка ўсіх пакаленняў. 
23.45 Адамаў яблык. 


Санкт-Пецярбург 
11.55, 13.55, 15. 55, 18.55, 
21.55, 23.45 Інфарм ТБ. 
12.10, 19.20 “Першае каханне”. 
13.00 Тэрмін адказу -- сёння. 
13.40, 20.40 Тэлеслужба 
бяспекі. 

14.10, 21.05 “Дэмпсі і Мейкпіс". 
3-я ч. 

14.55 Дом кіно. 

15.35 “Забытыя мясціны”. 
Т: ільм. 

16.10 Ток-шоў “Наўздагон”. 
16.35 “Філасофія па Філу”. 
17.00 Мультфільм. 

17.05 “Сопці". 

18.40 Вялікі фестываль. 

19.15 Сперт. 

20.10 Гумарыстычная праг- 
рама. 


20.55 Спартыўны агляд. 
22 15 Я --- геній. 
22.40 “Дым". М.ф., З-я ч. 


НІБ 
17.00 “Горац”. 
17.30 Футбольны клуб. 
18.00, 21.00, 23.00 Сёння. 
18.35 Герой дня. 
19.00 “Сёння -- новы атрак- 
цыён”. М.ф. 
20.35 Група “Ногу свело”. 
21.35 “Востраў Эліс: чысцілі- 
шча для эмігрантаў”. З-я ч. 
22.30 Часінка. 
23.20 Сусветная шахматная 
Алімпіяда. : 
23.25 “Мужы і любоўнікі”. М.ф. 
0.55 Эратычныя шоў свету. 








Субота, 28 верасня 


Беларускае 


тэлебачанне 
8.00, 21.00 Навіны. 
8.15 “Сугучнасць”. 
8.35 “Лёс мой і надзея". 
9.05 Існасць. 
9.35 Здароўе. 
10.10 Урокі Н.Наважылавай. 
10.40 “Усё пра ўсё”. 
11.05 “Ералаш”. 
11.25 Творцы. 
12 10 “Ліловы шар”. М.ф. 
13.25 Шматгалоссе. Нарады Бе- 
ларусі: гісторыя, культура, быт. 
13.55 Калаж. 
14.30 Еўрапейская дваццатка. 
15.15 Свет прыроды і захап- 


ленняў. 

15.55 Майстэрня. 

16.25 Прэм'ер-кіно. 

17.15 Чацвёртае вымярэнне. 
17.50“Я пюблю джаз". Канцэрт. 
18.30 Галерэя. 

19.05 “Я родам з дзяцінства". 
М.ф. 

20.40 Калыханка. 

21.55 “Доўгага жыцця сінь- 
ёры!”. М.ф. 

23.45 Відзьма-нявідзьма. 


ГРТ 
б.50 “Страказа”. М.ф. 
8.25 Слова пастыра. Мітрапаліт 
Кірыл. 
9.00, 14.00, 17.00 Навіны. 


9.15 Не зявай! 

9.45 Ранішняя пошта. 

10.20 Смак. 

10.45 Траццякоўка. Гісторыя 
аднаго шэдэўра. 

11.10 Разумнікі і разумніцы. 
11.55 “Восень”. М.ф. 

13.25 Відавочнае --- невера- 
годнае. 

14.20 “Вяртанне на востраў 
скарбаў”. 4-я ч. 

15.15 Акно ў Еўропу. 

15.40 У свеце жывёл. 

17. 20“Ералаш"”. 

17.30 “Восеньскі марафон”. 
М.ф. 

19.15 Неюбілейны Герт. 

19.45 Добрай ночы, малышы! 
20.00 Час. - 

20.40 “В'етнам, да запатраба- 
вання”. М.ф. 


21.40 Майстар-ралі-96. 
21.55 Брэйн-рынг. 
23.25 “Восеньская саната”. М.ф. 


“Расія” 
7.00 Праграма для дзяцей. 
7.30 “Маўглі”. 
7.50 “Мак і Матлі". 
8.15 Мультфільм. 
8.35 Па вашых пісьмах. 
9.00 Тавары --- поштай. 
9.15 Мультфільм. 
9.30 Ваша права. 
10.00 Весткі ў адзінаццаць. 
10.15 Экспартлес. 
10.30 Добрай раніцы. 
10.55 21 кабінет. 
11.25 Ананімныя суразмоўцы. 
11.50 Мультфільм. 
12.00 “Паэт у Расіі --- больш, 
чым паэт”. 


12.25 Прасцей простага. 
13.00, 19.00, 23.40 Весткі. 
13.20 “Сафі”. М.ф., 1-яч. 
14.15 "Нічога, акрамя..." 
14.30 Дэ факта. 

14.55 Спяваюць драматычныя 
актрысы. 

15.20 Свая гульня. 

15.55 Футбол. Чэмпіянат Расіі. 
18.00 “Карапева Марго”. М.ф., 
7-я ч. 

19.35 Суботні вечар у стылі 
“джаз”. 
21.05 Двайны партрэт. 

21.55 “Боб Робертс". М.ф. 
23.55 Праграма “А”. 


Санкт-Пецярбург 
9.25 Па рацэ плыве сякера. 
9.55, 11.55, 13.55, 15.55, 18.55 
Інфарм ТБ. 


10.10 “Гонар маю". 

10.40 Непазнанае. 

11.10 Ток-шоў “Наўздагад”. 
11.40 Страсці-мардасці. 

12.19 “Вяселле ў Малінаўцы”. 
МФ. 

13.46 Мультфільм. 

14.10 Па ўсёй Расіі. 

14.25 “У.Высоцкі. Песні-ма- 
налогі”. 

14.40 Сядзібы. 

15.10 Спартыўны агяяд. 

15.25 Парадоксы гісторыі. 
16.10 Дзіцячае ТБ. 

16.40 Футбол -- гульня для 
мужчын. 

17.05 Іржавыя правады. 
18.40 Вялікі фестываль. 

19.25 “Балзігар --- сапраўдны 
ігрок”. М.ф., 1-яч. 

20.55 Свецкая хроніка. 


21.10 Блеф-клуб. 
21.45 Кругаварот. 


22.05 Раман з героем. 
22.30 “Місіс Айрыс едзе ў 
Парыж”. М.ф. 


НТБ 
17.00 “Горац”. 
17.30 “Дог-шоў. Я і мой сабака”. 
18.00, 21.00 Сёння. 
18.30 “Алег Пянькоўскі -- 
двайны аген”. Д.ф. 
19.00 “Востраў Эпіс: чысцілі- 
шча для эмігрантаў”. 4-я ч. 
20.00 Надоечы. 
20.45 Лялькі. 
21.35 "Рыжая Соня”. М.ф. 
23.10 Трэцяе вока. 
23.55 Сусветная шахматная 
Апімпіяда. 
24.00 “Ппэйбой”. 





Нядзеля, 29 верасня 


Беларускае 


тэлебачанне 
8.00 “Міжнародны кур'ер”. 
8.30 “Каслінскі Гран-пры". Д.ф. 
8.40 “Кола часу”. 
9.10 “Конан”. 
9.35 Тэлебом. 
10.10 Лепшыя хіты МТУ. 
10.40 Вяршыня свету. 
11.10 “Усё нармальна, мама!". 
11.40 Тураб'ектыў. 
12.00 “Цыркі свету”. 
13.15 Мост. 
13.40 Студыя “Акно”. 
14.30 Жывая гісторыя. “На тым 
беразе..." Тэлеэсэ. 


14.45 “Вайна ў паветры”. Д.ф. 
15.15 Музычны салон Элеа- 
норы Язерскай. 

15.55 Тэатр у фатэлі. 

16.30 Абібок. 

17.00 Футбол. Чэмпіянат Бе- 
ларусі. 

17.45 Кампутарны палігон. 
18.15 “Трывожная нядзеля”. 
М.ф. К 

19.40 Калыханка. 

20.00 Рэзананс. 

20.50 Спартыўны тэлекур'ер. 
20.55 Навіны-ТБ. 

21.10 Ток-шоў “Карамболь". 
21.45 “Скалалаз". М.ф. 

23.45 Бархатны сезон. 


ГРТ 
7.00, 16.50 “Ерапаш”. 
7.10 “Залатыя часы”. М.ф. 
8.25 Мультфільм. 
9.00, 14.00, 22.35 Навіны. 
9.15 Бесталковыя нататкі 
Д.Крылова. 
9.30 Пакуль усе дома. 
10.10 Ранішняя зорка. 
11.00 Служу Расіі! 
11.30 Грай, гармонік любімы! 
12.00 Правінцыяльныя гісторыі. 
12.30 “Падводная адысея 
каманды Кусто". 
13.25 Смехапанарама. 
1420 “Вялікі Шастаковіч". Муз.ф. 
15.10 Клуб падарожнікаў. 
15.55 Аднойчы. 
16.10 Мультфеерверк. 
17.20 Шчаслівы выпадак. 
18.05 Клуб “Белы папугай". 


19.00 Час. 

19.40 “Місія”. М.ф. 

22.05 Футбольны агляд. 
22.45 “Трыумф” у Парыжы. 


“Расія” 
7.00 Праграма для дзяцей. 
7.30 “Маўглі”. 
7.50 “Ішоў трамвай па гора- 
дзе... Д.ф. 
8.00 Спортлато. 
8.10 “Мак і Матлі”. 
8.35 Пілігрым. 
9.05 Вуснамі дзіцяці. 
9.30 Прысяга. 
10.00 Весткі ў адзінаццаць. 
10.15 Расійскае лато. 
10.55 Прыз групы “Савва". 
11.00 Чалавек на Зямлі. 
11.25 Кніжная лаўка. 
11.50 “Я была шчаслівай... 


В.Лепяшынская. 

12.30 Прасцей простага. 
13.00, 23.05 Весткі. 

13.20 “Сафі”. М.ф., 2-я ч. 
14.15 Нічога, акрамя... 

14.30 Дыяпогі пра жывёл. 
15.00 Караске па-расійску. 
15.25 Песня Расіі. 

16.10 без межаў. 
16.40 “Ва ўсіх на вуснах” з 
Н.Дар'ялавай. 

17.00 Чароўны свет Дыснэя. 
18.00 “Каралева Марго”. М.ф., 
8-я ч. 

19.00 Люстэрка. 

20.00 “Дзяўчаты”. М.ф. 
21.40“К-2” прадстаўляе: “Ню". 
22.35 У Ксюшы. 

23.20 “Нататкі пра тэатр”. 
24.00 Рэпарцёр. 

0.15 Вінілавыя джунглі. 


Санкт-Пецярбург 
9.25 “Тата, мама і я --- спар- 
тыўная сям'я”. 

9.55, 11.55, 13.55, 15.55, 18.55, 
20.55 Інфарм ТБ. 

10.10 Авертайм. 

10.40 “Запісана залатымі літа- 
рамі”. Д.ф. 

11.10 Храм. 

11.40 Увесь гэты цырк. 

12.10 “Авадзень” М.ф. 

13.45 Мультфільм. 

14.10 Яшчэ адна Расія. 
15.10 Р.Шуман. “Каханне і 
жыццё жанчыны”. 

16.10 Спартыўная праграма. 
16.35 Дзіцячае ТБ. 

18.40 Скарбы Пецярбурга. 
19.25 “Балзігар --- сапраўдны 
ігрок”. М.ф., 2-я ч. 

21.10 Ноў смокінг. 


21.55 Міжнародны агляд. 
22.40 Баскетбол. Чэмпіянат 
Расіі. 


НБ 
17.00 “Горац". 
17.30 Тэлегульня “Сто да ад- 
наго”. 
18.00 Сёння. 
18.30 Праграма У.Познера 
“Чалавек у масцы”. 
19.10 “Зніклыя цывілізацыі”. 
4-я ч. 
20.00 Вынікі. 
21.10 “Дзетсадаўскі паліцэй- 
скі”. М.ф. 
23.10 Сусветная шахматная 
Апімпіяда. 
23.15 Лепшыя шоў і вар'етэ 
свету. 


5 шаааааааааыыаааыааыыаыыыыаыаьыыыыыыыыыыыаыыыааыыыыыыыыыыыыьыыыаыааыыьыэнанная НАША СЛОВА, Лозў, 1996 г. 
А А. А. Р І Спіс фундатараў ТБМ у 1996 годзе: 





Палессе багатае на фальклорнае мастацтва. Песні, сказанні, абрады тут перадаюцца з пакалення ў пакаленне. 
Студэнтка другога курса філалагічнага факультэта Берасцейскага дзяржаўнага універсітэта Наталля Дунь- 
ковіч праходзіць практыку ў роднай вёсцы Новая Папіна Драгічынскага раёна. А распавядае ёй пра мясцовыя 
песні і гаворкі Любоў Іванаўна Бозік (на здымку). Яна вядомая ў акрузе як збіральніца песняў, прыказак, 
народных паданняў. 











ПРЫКЛАД 
-- Курыш? 
-- Не, перасіліў сябе, каб не падаваць сынам 
дрэнны прыклад. 
-- То і мне, мабыць, годзе патрабаваць у бацькоў 
грошы. 


АХ, МАШЫНЫ, МАШЫНЫ... 
-- Даўно не бачыліся! Як маешся? 
-- Маюся на лецішчы. Пакуль збіраў грошы на 
машыну, то жыў. А цяпер саслалі... А ты? 
-- Г мяне замянілі кампутарам. 


ДЗВЕРЫ І КАВАЛЕРЫ 

-- Лёлечка! Ці праўда, што Вы пасля дня нара- 
джэння мусілі рабіць рамонт. Кажуць, што столь і 
сцены былі залітыя шампанскім... 

-- Плёткі, даражэнькая! Толькі дзверы замянілі. 

-- Г прыгожай быць дрэнна: кавалеры дзверы 
ломяць. 

-- Ды не, не зламалі. Яны пабілі іх нагамі, сту- 
каючыся. 

-- Але ж хамы! Не --- каб рукамі. 

-- У руках жа былі падарункі. 


АПЯКУН 
-- Нешта не відаць твайго сябра... 
-- Якога? 
-- Таго, што апекаваўся старымі ўдовамі і 
сіратамі. 
-- Калі ягоная жонка даведалася пра іх сапраўдны 
ўзрост, то сябрам апякуецца ўжо адвакат. 


ЗА ПРАШЧУРАВЫ ГРАХІ 
Лёля свайму мужу: 
-- Вось квіток -- плаці за прашчуравы грахі. 
-- Але ж гэта рахунак з кравецкага атэлье! 
-- Каб Адам не ўгрыз яблык, то мне не трэба 
было б апранацца. 


Пачутае “у Лявона 7 


Фота Рамана лікам БелТА. 









ФІЛОСАФ І ПРАГМАТЫК 
-- Чаго задумаўся? 
-- Ды вось вырашаю, што старэйшае: яйка ці 
курыца, але вырашыць не магу. 
-- То я больш дасведчаны: дакладна ведаю, што 
перш было вяселле, а развод --- пасля. 


ЛЕПШ ПОЗНА 
-- Штосьці васпан сёння прыпазніўся. 
--- Лепш позна, чым ніколі. 


АДПАВЕДНЫ МУЖЧЫНА 
Маладыя наведвальніцы шынка просяць Лёлю 
навучыць іх, як у натоўпе ўбачыць адпаведнага муж- 
чыну. 
-- Гэта той, хто на вас аглядаецца. 


ВУНДЭРКІНД 

-- Ты ведаеш, які ў мяне разумны сынок,-- 
хваліцца бывалец шынка.-- Калі настаўнік пачаў 
пытацца ў дзяцей, хто з вядомых нашых вына- 
ходнікаў -- ці Семяновіч, што першым зрабіў 
шматступянёвую ракету, ці Чарноўскі, вынаходнік 
падводнага чаўна, ці Ёдка- “Наркевіч, якога называлі 
“электрычным чалавекам”,-- самы знакаміты, то 
мой вундэркінд яму адказаў: 

-- Самы лепшы вынаходнік -- гэта той, хто 
прыдумаў канікулы. 


ХТО БОЛЬШ СПРЫЧЫНІЎСЯ? 

-- Мая першая кніга пра каханне ўтрая павя- 
лічыла колькасць чытачоў у нашым горадзе,-- хва- 
ліцца вядомы пісьменнік.-- А колькіх яна заахвоціла 
да чытання наогул!.. 

-- Магу з шаноўным паспрачацца, --- пярэчыць 
яму Лёля, -- што да развіцця чытальніцтва най- 
больш спрычыніліся паштоўкі, якія я пасылала 
сяброўцы... 





АН Пародыі 22 
Георгій ЮРЧАНКА 


Афарызмы 


ў Калі ўсе маюць адно і тое ж меркаванне --- відавочна, што 


ніхто не абдумаў справу да канца. 


Расціўцікаўся 
Аддалі першаснеззе, мой лёс! 


ае тванаветакааввеааевавваце 


Заціўцікана ліпы спявалі... 
Уладзімір Барысенка. 


Пяцівяззе, бы ў страшным судзе, 
Несціхана трасе двухасінне. 

Пра каханне размовы штодзень . 
Васьмідуб'е вядзе з трохрабіннем. 


Сяміклённе мне значыла след, 
Не спыняўся на гразкай дарозе, 
Бо мяне з аднахацця у свет 
Напрамкі павяло шматбяроззе. 


ў Хацеў спарадзіраваць тэатр, гэта значыць свет. 


Вальтэр Ліпман. 


Ф Звычайна ненавідзім тое, што да нас падобнае, уласныя 
недахопы, убачаныя збоку, абураюць нас. 


Марсель Пруст. 


9 Трэба маўчаць, або казаць штось, што лепшае за маўчанне. 


Піфагор. 


е Будучыня ў значнай ступені ўзнікае з умоў жыцця жанчыны, 
але не з меркавання мужчыны. 


Луі Арагон. 


Ф Большасць людзей занадта занятыя сваёй асобай, каб мець 
час на злосць да іншых. 


Фрыдрых Ніцшэ. 


Эжэн Ёнэску. 


ў Эра рыцарства мінула. Замяніла яе эра сафістаў, эканамістаў 
і калькулятараў. 


Эдмон Бэрк (1797 г.). 


Ф Прагрэс абапіраецца на ўласцівым кожнай істоце імкненні жыць 


па-над свае матэрыяльныя магчымасці. 


--Ціў-цілік, цілілік,-- з трох бакоў 
З растапырнага чулася пер'я... Ка 
Я ж за цьмянь каламутных радкоў 

Прабачэнь не прашу ў шматпапер'я. 


Заснавальнік: ТБМ 
імя Ф.Скарыны. 
АДРАС РЭДАКЦЫІ: 


220029, г.Менск, 
вул.Чычэрына, 1. 


мараў, Генадзь 
Тэлефон: 233-17-83. І “аРаЎ, Генадзь Цыхун. 


РЭДАКЦЫЙНАЯ КАЛЕГІЯ: 

Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Радзім Гарэцкі, Ніл Гілевіч, 
Вольга Кузьміч, Анатоль Клышка, Уладзімір Ламека, Ула- 
дзімір Панада, Зміцер Санько, Здзіслаў Сіцька, Яўген Цу- 


Адказны сакратар -- Уладзімір Анісковіч. 


Самуэль Бутлер. 


Ідэал прагрэсу замяніўся сёння ідэалам пераменаў: не 
турбуюцца пра тое, каб было лепш, але толькі каб было па-новаму, 
нават калі гэта ўвачавідкі горшае, чым было даўней. 


Генры дэ Мантэрлен. 


Аўтары надрукаваных матэрыялаў ад- 
казваюць за дакладнасць фактаў і іншых 
звестак. Пункт гледжання аўтара можа не 
адпавядаць меркаванню рэдакцыі. Рукапісаў 
рэдакцыя не рэцэнзуе і назад не вяртае. 


Індэкс 63865. 


22.01.96 НПК “Тэхналогія” 
25.01.96 КС “Літара” 


(25 працэнтаў ад прыбытку згодна са Статутам ТБМ) 
29.01.96 Аўтарскія ганарары газеты “Наша слова” 


- Бароўскі Анатоль 
-- Ляскоўскі Алесь 
5.02.96 ААТ “Каскад-9З” 


03.06.96 Творчая майстэрня архітэктара Гаўрыкава А.С. 
06.06.96 Чэрвеньская рада ТБМ 
03.07.96 ААТ “Менскі маргарынавы завод” 





У старых фаліянтах 
Паліто за 100 франкаў 


Аўтар цікавых аповесцяў пра 
падарожжы пад вадой, на Месяц, у 
Арктыку -- Жуль Верн быў не толькі 
таленавітым пісьменнікам, але і 
неардынарнай асобай. У гэтым 
чалавеку «спалучаліся самыя 
цнатлівыя рысы, а таксама і людскія 
слабінкі. 

Жуль Верн не толькі захапляўся 
навуковымі праблемамі, але і, як 
сапраўдны даследнік, вывучаў і 
сістэматызаваў іх. У сваіх кнігах ён 
апісаў падзеі і прыгоды герояў так, 
нібы сапраўды падарожнічаў з імі. 
Прыкладам, даследнікаў Арктыкі 
заўсёды здзіўляла кніга “Прыгоды 
капітана Гатэраса”. Варта пачытаць 
яе, казалі яны, і вы нібы пройдзеце 
шляхам, што вядзе на Паўночны 
полюс праз праліў Шміта. Толькі пазней 
была раскрыта гэтая загадка. 
Працуючы над кнігай, Жуль Верн за 
вялікія грошы замовіў сабе ў Англіі 
дакладныя карты Арктыкі, бо на 
ягонай радзіме такіх не было. 

Жуль Верн у дзяцінстве марыў 
стаць мараком. Дванаццацігадовым 
ён уцёк з дому, каб трапіць юнгам на 
карабель “Карал”, які рыхтаваўся 
плыць у Індыю, але бацька пераняў 
яго ў порце. 

Усе іншыя падарожжы Жуль 
Верна нараджаліся пераважна ў 
мяккім крэсле, мабыць тады, калі ён 
драмаў пасля добрага абеду. А есці 


ён быў вялікі аматар! 

У маладыя гады Жуль Верн любіў 
жартаваць, сказаць вострае слоўца, 
любіў гутарыць да позняй ночы. У 
другой палавіне жыцця ён значна 
змяніўся. Мяркуюць, што гэта 
адбылося праз прыкры выпадак. 
Ягоны сваяк, што мучыўся ад маніі 
пераследу, выстраліў у пісьменніка, 
спрабуючы абараніць таго ад уяўнага 
замахоўца. Рана была нязначнай, ды 
шок --- глыбокі. 

Ягоная жонка Ганарына любіла 
гучныя гулянкі і штогод двойчы 
склікала па 800 асобаў на баль. Жуль 
Верн мусіў вітацца з кожным госцем, 
але хутка пакідаў іх ды хаваўся ў 
спецыяльна вымураваную вежу, дзе 
быў ягоны пакойчык, накшталт 
турэмнай камеры. Там, звычайна, і 
пісаў, прачынаючыся з усходам 


сонца. Кожныя 12 месяцаў ягоны 


выдавец 
рукапіс. 

Хаця папулярны пісьменнік і 
зарабіў шмат грошай, ён застаўся 
вельмі эканомным чалавекам. Неяк 
ягоны сын купіў сабе футра за тысячу 
франкаў. У адказ на папрок ён 
апраўдваўся: “Так, яно дарагое, але 
насіць буду дзесяць гадоў!” Тады 
Жуль Верн сказаў: “Я купляю паліто 
за сто франкаў, нашу яго дзесяць 
гадоў, а пасля загадваю яшчэ яго 
пераліцаваць”. 


атрымліваў чарговы 





Шэдэўры вуснай паэтычнай творчасці беларусаў 


ПРЫКАЗКІ 


Сем сёл, адзін вол, а дзесяць 
прыганятых. 

На аднаго мужыка злыдняў 
талака. 

Калі мужык здароў, дык у яго сем 
паноў. 

На сем прыганятых адзін араты. 

У калгасе добра жыць: адзін 
робіць, сем ляжыць (а як сонца 
прыпячэ, дык і гэты ўцячэ). 


ЗАГАДКІ 


За сцяною касцяною салавейка 
шчабеча. 


За сцяной касцяной цецярук 


балбоча. 
За сцяною касцяною талалай 
брэша. 
За сцяною касцяною тарандай 
скача. 
За белымі бярозамі талалай 
брэша. 
За белым бярэзнічкам тарарай 
жыве. 
За белымі бярозамі балматут 
балмоча. 
Паміж белымі бярозамі скакунец 
скача. 
За бёлым тынам талалуй брэша. 
(Язык). 


Замова 2гС 


ВОСЕНЬСКАЯ ПЕСНЯ 


Ж б ж 


-- Авясец, мамухна, 
Авясец! 

А калі ж чорт сватоў 
Прынясець? 
--- Пачакай, дачушка, 
Пажнёмся, 

Тады мы сватоў . 
Даждомся. 

Мы ім вячэрку 
Згатуем 

Да сваіх сваточкаў 
Участуем. 

Купленая гарэлка 
На куце, 

Грыбіны пірог 

На стале, 

Пражоная яешня 

У вагню. 


Анталогія беларускай 
народнай эратычнай 
паэзіі 

Касг2аіізіе, маізіізіе 

Заўса и КіЧБос2Кі, 
Касііізіе, улаіізіе 
Югіейкат ра 5агос2Кч. 
УУу, «2іейсгаіа, піерагаіа 
Руёсіесіе паПгесса! 

Ма МІІісу тіасіе!іса, 
Міета агіе радгіесса. 


Друкарня выдавецтва “Беларускі Дом дру- 

ку”. 220041, г.Менск, пр. Ф.Скарыны, 79. 
М'1234567891011 12 
П123456789 1011 12 

Наклад 2521 паасобнік. 

Падпісана ў друк 18.09.1996 г. у 15 гадзін. 





